

សេចក្តីព្រាងច្បាប់ស្តីពីការគ្រប់គ្រង និងប្រើប្រាស់ដីកសិកម្ម

កំណត់សំគាល់: ការពិពណ៌នាខ្លីៗក្នុងមាតិការខាងក្រោមនៃមាត្រាទាំងឡាយនៅក្នុងសេចក្តីព្រាងច្បាប់ គឺមិនមែនជាផ្នែកនៃច្បាប់ទេ ប៉ុន្តែការសរសេរត្រង់នេះដើម្បីណែនាំពន្យល់ពីសេចក្តីព្រាងច្បាប់ ។

ជំពូកទី ១

បទប្បញ្ញត្តិទូទៅ

១. គោលបំណងនៃច្បាប់
២. ច្បាប់កំណត់ពីក្របខណ្ឌសម្រាប់គ្រប់គ្រង និងអភិវឌ្ឍន៍ដីកសិកម្ម
៣. ច្បាប់អនុវត្តរាល់ដីកសិកម្មទាំងអស់
៤. ការគ្រប់គ្រងដីកសិកម្មអនុវត្តដោយអគ្គនាយកដ្ឋានកសិកម្ម
៥. និយមន័យនៃពាក្យគន្លឹះក្នុងច្បាប់ភ្ជាប់ក្នុងឧប្បសម្ព័ន្ធនៃច្បាប់នេះ

ជំពូកទី ២

ស្ថាប័នមានសមត្ថកិច្ច

៦. អគ្គនាយកដ្ឋានកសិកម្ម អនុវត្តការគ្រប់គ្រង និងរដ្ឋបាលដីកសិកម្ម
៧. ភារកិច្ចរបស់អគ្គនាយកដ្ឋានកសិកម្ម

ជំពូកទី ៣

ការគ្រប់គ្រង និងប្រើប្រាស់ដីកសិកម្មប្រកបដោយនិរន្តរភាព

៨. និរន្តរភាពនៃការប្រើប្រាស់ដីកសិកម្ម
៩. និរន្តរភាពនៃការប្រើប្រាស់ដីកសិកម្មត្រូវស្របទៅតាមគោលនយោបាយកសិកម្មជាតិ និងច្បាប់នេះ
១០. ផែនការគ្រប់គ្រងដីកសិកម្មជាតិ
១១. ការគ្រប់គ្រងដីកសិកម្មដោយមានការចូលរួមពីសហគមន៍
១២. តំបន់អភិរក្សជីវៈចម្រុះកសិកម្ម
១៣. អធិបតេយ្យភាពលើធនធានជីវៈនៅក្នុងឬលើដីកសិកម្ម

ជំពូកទី ៤

តំបន់អភិវឌ្ឍន៍កសិកម្ម

១៤. គោលបំណងរបស់តំបន់អភិវឌ្ឍន៍កសិកម្ម
១៥. ការបង្កើតតំបន់អភិវឌ្ឍន៍កសិកម្ម
១៦. ការបង្កើតសមាគមកសិករខ្នាតតូច

១៧. ការរៀបចំផែនការអភិវឌ្ឍន៍តំបន់

១៨. ការអនុវត្តផែនការអភិវឌ្ឍន៍តំបន់

ជំពូកទី ៥

ការអភិរក្សធនធានដី

១៩. គោលបំណង និងទិសដៅនៃការអភិរក្សធនធានដី

២០. ការអនុវត្តវិធានការអភិរក្សដី

២១. ការរៀបចំផែនការអភិរក្សធនធានដីថ្នាក់ជាតិ

២២. សមាគមថែរក្សាការពារដី

២៣. ការទទួលខុសត្រូវរបស់អ្នកប្រើប្រាស់ដីកសិកម្ម

២៤. បទប្បញ្ញត្តិ និងការអភិរក្សធនធានដី

២៥. មាតិការនៃបទប្បញ្ញត្តិក្នុងការអភិរក្សធនធានដី

ជំពូកទី ៦

ការធ្វើប្រែប្រួល និងគ្រប់គ្រងដីកសិកម្មជាលក្ខណៈប្រពៃណីរបស់សហគមន៍

២៦. លក្ខណៈសំខាន់នៃការធ្វើកសិកម្មពនេចរ

២៧. ការទទួលស្គាល់ និងការគាំទ្រកសិកម្មពនេចរ និងនិន្នាការផ្លាស់ប្តូរ

២៨. ការកំណត់ព្រំប្រទល់រដ្ឋបាលនៃតំបន់មិនមែនព្រៃឈើរបស់កសិកម្មពនេចរ

ជំពូកទី ៧

ផលិតកម្មកសិកម្មតាមកិច្ចសន្យា

២៩. គោលបំណងរបស់ជំពូក

៣០. វិសាលភាពរបស់ជំពូក

៣១. ក្រសួងដឹកនាំការងារ

៣២. ក្រសួងដែលត្រូវសហការ

៣៣. ការបង្កើតគណៈកម្មការផលិតកម្មកសិកម្មតាមកិច្ចសន្យា

៣៤. សិទ្ធិ និងការត្រួតពិនិត្យរបស់ភាគីផលិត

៣៥. សិទ្ធិ និងការត្រួតពិនិត្យរបស់ភាគីទិញ

៣៦. ទម្រង់របស់កិច្ចសន្យា

៣៧. កិច្ចព្រមព្រៀងក្នុងការបញ្ចប់ដំណើរ

ជំពូកទី ៨

កិច្ចសន្យាជួលដីកសិកម្ម

- ៣៨. អត្ថន័យនៃកិច្ចសន្យាជួលដីកសិកម្មសម្រាប់គោលបំណងរបស់ជំពូកនេះ
- ៣៩. មាតិកានៃកិច្ចសន្យាជួល
- ៤០. ការជួលបន្ត
- ៤១. លក្ខណៈសម្រាប់អ្នកជួលគេ
- ៤២. លក្ខណៈសម្រាប់ម្ចាស់
- ៤៣. ការលើសលក្ខណៈទាំងឡាយរបស់អ្នកជួលពីកិច្ចសន្យា
- ៤៤. បែបបទនៃការបញ្ឈប់
- ៤៥. អំណាចតុលាការដើម្បីចេញប្រកាសបញ្ឈប់
- ៤៦. សិទ្ធិរបស់អ្នកជួលនៅពេលដែលម្ចាស់លើសលក្ខណៈនៃកិច្ចសន្យាជួល

ជំពូកទី ៩

ការបំបែកបង្កើនដីកសិកម្ម

- ៤៧. ដីដែលអនុវត្តសម្រាប់ជំពូកនេះ
- ៤៨. សំណើសុំការអនុញ្ញាតបំបែកដី
- ៤៩. គណៈកម្មការបំបែកដីកសិកម្ម
- ៥០. បញ្ហាដែលគណៈកម្មការត្រូវយកចិត្តទុកដាក់នៅពេលអនុញ្ញាតឱ្យមានការបំបែកដី
- ៥១. ការផ្តល់ការអនុញ្ញាតដល់ការបំបែកដី
- ៥២. ការអភិវឌ្ឍដីកសិកម្មដោយគ្មានការអនុញ្ញាតឱ្យមានការបំបែកដី និងការប្រព្រឹត្តខុស
- ៥៣. អនុក្រឹត្យដើម្បីផ្តល់បែបបទការអនុញ្ញាតការបំបែកដី

ជំពូកទី ១០

បទល្មើស និងទោសប្បញ្ញត្តិ

- ៥៤. បទល្មើស
- ៥៥. ការបំផ្លិចបំផ្លាញ
- ៥៦. ការចេញលិខិតព្រមាន

ជំពូកទី ១១

អវសានប្បញ្ញត្តិ

- ៥៧. សេវាកម្មនៃការប្រកាសជូនដំណឹង និងឯកសារពាក់ព័ន្ធផ្សេងទៀត
- ៥៨. សិទ្ធិនៃការអនុវត្តភារកិច្ច

- ៥៩. ការលើកទឹកចិត្តដល់អ្នកអនុវត្តកសិកម្មបានល្អ
- ៦០. ការបង្កើតនូវអនុក្រឹត្យផ្សេងៗ
- ៦១. បទប្បញ្ញត្តិទាំងឡាយណាដែលផ្ទុយនឹងច្បាប់នេះត្រូវទុកជានិរាករណ៍
- ៦២. ច្បាប់នេះប្រកាសជាការប្រញាប់

ឧបសម្ព័ន្ធ

និយមន័យ

យើង...

- បានទ្រង់យល់រដ្ឋធម្មនុញ្ញនៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស-រកត-១១៩៨-៧២ ចុះថ្ងៃទី៣០ ខែ វិច្ឆិកា ឆ្នាំ១៩៩៨ ស្តីពីការតែងតាំង រាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ ០២-នស-៩៤ ចុះថ្ងៃទី២០ ខែកក្កដាឆ្នាំ១៩៩៤ ដែលប្រកាសឱ្យប្រើច្បាប់ស្តីពីការ រៀបចំនិងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រមលេខ នស-រកម-០១៩៦-១៣ ចុះថ្ងៃទី ២៤ ខែមករា ឆ្នាំ ១៩៩៦ ដែលប្រកាសឱ្យ ប្រើច្បាប់ស្តីពីការបង្កើតក្រសួងកសិកម្ម រុក្ខាប្រមាញ់ និងនេសាទ
- បានទ្រង់យល់សេចក្តីក្រាបបង្គំទូលថ្វាយរបស់សម្តេចនាយករដ្ឋមន្ត្រីនៃរាជរដ្ឋាភិបាលកម្ពុជា និងរដ្ឋមន្ត្រីក្រសួង កសិកម្ម រុក្ខាប្រមាញ់ និងនេសាទ

ប្រកាសឱ្យប្រើ

ច្បាប់ស្តីពីដឹកនាំកម្ម ដែលរដ្ឋសភាបានអនុម័តកាលពីថ្ងៃទី.... នាសម័យប្រជុំពេញអង្គលើកទី.....នីតិកាលទី..... ហើយដែលព្រឹទ្ធសភាបានអនុម័តយល់ស្របតាមលើទម្រង់ និងគតិនៃច្បាប់នេះទាំងស្រុងកាលពីថ្ងៃទី..... នាសម័យប្រជុំពេញអង្គលើកទី....នីតិកាលទី..... ហើយដែលមានសេចក្តីទាំងស្រុងដូចតទៅ៖

សេចក្តីច្បាប់ស្តីពីការគ្រប់គ្រង និងប្រើប្រាស់ដីកសិកម្ម

ជំពូកទី ១

បទប្បញ្ញត្តិទូទៅ

មាត្រា ១ ៖

គោលបំណងនៃច្បាប់នេះគឺត្រូវ៖

១. ធានាឱ្យបាននូវការគ្រប់គ្រងដីកសិកម្មប្រកបដោយនិរន្តរភាព
២. ធ្វើឱ្យមានការកើនឡើងនូវផលិតភាពដីកសិកម្ម និងផលប្រយោជន៍សង្គមនិងសេដ្ឋកិច្ច ដែលបានមក ពីការបង្កើនផលិតភាពនេះ
៣. ធានាឱ្យបានដល់ការការពារបរិស្ថាន រួមទាំងការអភិរក្សជីវៈចម្រុះ និងមតិកសិកម្មនៃព្រះរាជា ណាចក្រកម្ពុជា
៤. កែលម្អការអភិរក្សធនធានដី

មាត្រា ២ ៖

ច្បាប់នេះមានគោលដៅកំណត់ក្របខណ្ឌគ្រប់គ្រង និងប្រើប្រាស់ដីកសិកម្ម សម្រាប់អភិវឌ្ឍនវិស័យ កសិកម្មនៅព្រះរាជាណាចក្រកម្ពុជា ។

មាត្រា៣៖

ច្បាប់នេះអនុវត្តទៅលើដឹកសិកម្មទាំងអស់ ទាំងដីរដ្ឋ និងដីឯកជន នៅគ្រប់តំបន់ក្សេត្របរិស្ថាននៅក្នុងប្រទេសកម្ពុជា។ រដ្ឋត្រូវធានាដល់សិទ្ធិប្រើប្រាស់ជាលក្ខណៈប្រពៃណីទៅលើដឹកសិកម្មសម្រាប់សហគមន៍ ដូចមានចែងក្នុងច្បាប់នេះ និងច្បាប់ទាំងអស់ដែលកំពុងប្រើប្រាស់។

មាត្រា៤៖

ការគ្រប់គ្រងវិស័យកសិកម្មគឺជាផ្លូវច្បាប់ស្ថិតនៅក្រោមក្រសួងកសិកម្ម រុក្ខាប្រមាញ់ និងនេសាទ និងអនុវត្តផ្ទាល់ដោយអគ្គនាយកដ្ឋានកសិកម្ម។

ច្បាប់នេះត្រូវអនុវត្ត ក្នុងន័យធានាឱ្យមានការចូលរួមពីសាធារណជនទាំងអស់ ក្នុងរាល់ការសម្រេចចិត្តរបស់រដ្ឋាភិបាល ដែលមានផលប៉ះពាល់ជាសំខាន់ទៅលើជីវភាពរស់នៅរបស់សហគមន៍ ដែលរស់នៅលើ និងប្រើប្រាស់ដឹកសិកម្មរបស់ព្រះរាជាណាចក្រកម្ពុជា។

រាល់សកម្មភាពកសិកម្មសំខាន់ៗទាំងឡាយ នៅគ្រប់តំបន់អេកូឡូស៊ីហើយដែលអាចជះឥទ្ធិពលជាអវិជ្ជមានទៅលើ បរិស្ថាន និងសង្គម ត្រូវធ្វើការវាយតម្លៃផលប៉ះពាល់ សង្គមនិងបរិស្ថាន ហើយត្រូវស្របតាមច្បាប់គ្រប់គ្រងធនធានធម្មជាតិ និងការការពារបរិស្ថាន។ គួរឱ្យសាធារណជនចូលរួមផ្តល់យោបល់ទៅលើ របាយការណ៍វាយតម្លៃផលប៉ះពាល់សង្គម និងបរិស្ថាន។

រាជរដ្ឋាភិបាលកម្ពុជាគួរពិចារណាអនុសាសន៍ចុងក្រោយរបស់របាយការណ៍ វាយតម្លៃផលប៉ះពាល់សង្គម និងបរិស្ថាន ទាក់ទងទៅនឹងរាល់ការសម្រេចចិត្តចុងក្រោយទៅលើសកម្មភាពទាំងឡាយ នៅគ្រប់ប្រព័ន្ធក្សេត្របរិស្ថានសំខាន់ៗ ហើយអាចបញ្ជាក់ប្រាប់សាធារណជនពីការសម្រេចចិត្តចុងក្រោយរបស់រាជរដ្ឋាភិបាលដោយយោងលើមាត្រានេះ។

មាត្រា៥៖

វាក្យសព្ទប្រើនៅក្នុងច្បាប់នេះត្រូវបានកំណត់និយមន័យនៅក្នុងសន្និដ្ឋានក្រម ដែលជាឧបសម្ព័ន្ធនៃច្បាប់។ បទបញ្ជា និងនីតិវិធីនៃការគ្រប់គ្រងនិងប្រើប្រាស់ដឹកសិកម្មនឹងត្រូវកំណត់ដោយអនុក្រឹត្យ។

ជំពូកទី២

ស្ថាប័នមានសមត្ថកិច្ច

មាត្រា៦៖

ស្ថិតក្រោមអាណាព្យាបាលរបស់ក្រសួងកសិកម្ម រុក្ខាប្រមាញ់ និងនេសាទ អគ្គនាយកដ្ឋានកសិកម្ម គឺជាស្ថាប័នរដ្ឋសម្រាប់អនុវត្តរដ្ឋបាល និងគ្រប់គ្រងវិស័យកសិកម្ម និងធនធានកសិកម្មដោយយោងលើគោលនយោបាយកសិកម្មជាតិ និងច្បាប់នេះ។

កិច្ចការគ្រប់គ្រង និងចាត់ចែងវិស័យកសិកម្មនៅថ្នាក់ខេត្ត ត្រូវបានកំណត់ដោយប្រកាសរបស់ ក្រសួង កសិកម្ម រុក្ខាប្រមាញ់ និងនេសាទ ។ មន្ត្រីទាំងឡាយរបស់អគ្គនាយកដ្ឋានកសិកម្ម ត្រូវបំពេញភារកិច្ចរបស់ខ្លួនឱ្យ ស្របទៅតាមគោលការណ៍តម្លាភាព ដោយធានាសិទ្ធិចូលរួមធ្វើការសម្រេចចិត្តទាក់ទងនឹងការគ្រប់គ្រង និងការ ប្រើប្រាស់ប្រកបដោយនិរន្តរភាព ការអភិវឌ្ឍ និងការអភិរក្សកសិកម្ម ។

(វិញ្ញាបនបត្រដោយខ្លួនឯងនេះ ការគ្រប់គ្រងរដ្ឋបាលកសិកម្ម វិស័យកសិកម្ម និងធនធានដីកសិកម្ម ដោយយោង លើគោលនយោបាយកសិកម្មជាតិ ជាសមត្ថកិច្ចរបស់អគ្គនាយកដ្ឋានកសិកម្ម នៃក្រសួងកសិកម្ម រុក្ខាប្រមាញ់ និងនេសាទ)

មាត្រា៧៖

អគ្គនាយកដ្ឋានកសិកម្មត្រូវអនុវត្តនូវភារកិច្ចដូចខាងក្រោម៖

- ១- ដាក់ចេញនូវគោលការណ៍ណែនាំទាំងឡាយ ទាក់ទងនឹងសកម្មភាពអភិបាលកិច្ចកសិកម្ម ដើម្បី ធានានូវការគ្រប់គ្រងកសិកម្មប្រកបដោយប្រសិទ្ធភាពនិងនិរន្តរភាព ។
- ២- ប្រមូលទិន្នន័យកសិកម្មទាក់ទងនឹងកត្តាវិទ្យាសាស្ត្រ សេដ្ឋកិច្ច សង្គម និងបរិស្ថាន ដើម្បីកំណត់នូវ ផលិតភាពក្នុងកំរិតមួយប្រកបដោយនិរន្តរភាព ។
- ៣- កំណត់ពីព្រំប្រទល់ ចាត់ថ្នាក់ និងកំណត់តំបន់ដីកសិកម្មដើម្បីបង្កើតផែនទីប្រើប្រាស់ដី កសិកម្ម ដោយសហការជាមួយក្រសួង រៀបចំផែនដី នគរូបនីយកម្ម និងសំណង់ អាជ្ញាធរមូលដ្ឋាន និង សហគមន៍ ។
- ៤- បង្កើតលក្ខណៈវិនិច្ឆ័យសម្រាប់ការចាត់ថ្នាក់ដីកសិកម្ម ផែនការប្រើប្រាស់ដី និងការអភិវឌ្ឍដី និងដើម្បីធ្វើការបញ្ជាក់ពីតំបន់សម្រាប់ការប្រើប្រាស់ដីកសិកម្ម ។
- ៥- រៀបចំ និងអនុវត្តផែនការគ្រប់គ្រងកសិកម្មជាតិ ដោយសហការជាមួយអាជ្ញាធរគ្រប់កម្រិត ដែលពាក់ព័ន្ធជាមួយការគ្រប់គ្រងវិស័យកសិកម្ម ។
- ៦- ជម្រុញការអនុវត្តកសិកម្មនៅលើដីដែលទុកចោលទំនេរ ឬ ដីធ្លាប់ប្រើប្រាស់សម្រាប់កសិកម្ម ដែលមិនស្ថិតនៅក្នុងផ្នែកណាមួយនៃផែនការ ឬដំណើរការជាលក្ខណៈប្រពៃណីនៃការធ្វើឱ្យ ប្រសើរឡើងវិញដល់ដី ។
- ៧- ជម្រុញការអភិវឌ្ឍសហគមន៍ផលិតកម្មកសិកម្មតាមកិច្ចសន្យា និងកម្មវិធីកសិកម្ម និងតាម រយៈការផ្តល់ការគាំទ្រខាងផ្នែកហិរញ្ញវត្ថុ និងបច្ចេកទេសសមស្របទៅដល់សហគមន៍ ។
- ៨- អនុវត្តវិធានការសមស្របដើម្បីតាមដាន ការពារ និងបង្ក្រាបការអនុវត្តកសិកម្ម ដែលមិនមាន និរន្តរភាព និងបំផ្លិចបំផ្លាញ និងការរានដីទុកចោលទំនេរ ដើម្បីធានាការពង្រឹង និងអនុវត្តច្បាប់ នេះឱ្យមានប្រសិទ្ធភាព ។

៩- ជម្រុញកម្មវិធីអប់រំសាធារណៈដែលបង្ហាញពីសារសំខាន់ដើម្បីគ្រប់គ្រង ថែរក្សា និងការពារ ធនធានកសិកម្ម ហើយក៏អនុវត្តការស្តារប្រព័ន្ធអេកូឡូស៊ីធម្មជាតិឡើងវិញ និងអភិរក្សការ ប្រើប្រាស់ដីកសិកម្មផងដែរ ។

១០- ជម្រុញកិច្ចសហប្រតិបត្តិការអន្តរជាតិ ដើម្បីពង្រឹងសមត្ថភាពការពារ និងអភិវឌ្ឍន៍ធនធានដី កសិកម្ម ។

១១- ធានាការវាយតម្លៃគ្រប់ជ្រុងជ្រោយ និងទាន់ពេលវេលានូវរាល់សកម្មភាពពាក់ព័ន្ធជាមួយ កសិកម្មដែលអាចមានផលប៉ះពាល់ជាអវិជ្ជមានទៅលើសង្គម និងបរិស្ថាន មុនមានការសម្រេច ចិត្តទៅលើសកម្មភាពនោះ ។

អគ្គនាយកដ្ឋានកសិកម្មអាចសហការ និងជួយបង្កើតអង្គភាព-ស្ថាប័នអភិវឌ្ឍន៍ដីកសិកម្មនៅគ្រប់ កម្រិតតាមតំបន់ផ្សេងៗ ដើម្បីផ្តល់ជំនួយបច្ចេកទេស ការធ្វើបង្ហាញ និងផ្តល់ដំបូន្មានដោយផ្ទាល់ដល់កសិករ ក្នុង ករណី ដែលកន្លែងនោះមានមធ្យោបាយដើម្បី កែលំអដី និងទឹក ដែលបញ្ជាក់ដោយអគ្គនាយកដ្ឋានកសិកម្ម នៅ ក្រោមច្បាប់នេះ និងនៅកន្លែងណាដែលមិនអាចផ្តល់ដំបូន្មានជូនប្រជាកសិករបានដោយមធ្យោបាយដូចខាងលើ ។

ជំពូកទី៣

ការគ្រប់គ្រង និងការប្រើប្រាស់ដីកសិកម្មប្រកបដោយនិរន្តរភាព

មាត្រា៨:

រូបវន្តបុគ្គល-នីតិបុគ្គល ដែលអនុវត្តការងារកសិកម្មនៅលើដីកន្លែងណាមួយនោះ ត្រូវមានភារកិច្ចអនុវត្ត សកម្មភាពនោះប្រកបដោយនិរន្តរភាព ។ ក្រសួងកសិកម្ម រុក្ខាប្រមាញ់ និងនេសាទ ត្រូវផ្តល់បច្ចេកទេសគាំទ្រ និង ចេញការណែនាំស្តីពីការគ្រប់គ្រង និងប្រើប្រាស់ដីកសិកម្មសមស្រប ដើម្បីជួយដល់ពួកគេសម្រេចបាននូវការតព្វ កិច្ចទាំងឡាយនៃមាត្រានេះ ។

មាត្រា៩:

រាជរដ្ឋាភិបាលកម្ពុជាត្រូវបង្កើត គោលនយោបាយដីកសិកម្មជាតិ ។ រូបវន្តបុគ្គល-នីតិបុគ្គលត្រូវអនុវត្តការ គ្រប់គ្រងកសិកម្មប្រកបដោយនិរន្តរភាពឱ្យស្របទៅតាមគោលនយោបាយដីកសិកម្មជាតិនិងបទប្បញ្ញត្តិនៃច្បាប់នេះ

ដើម្បីជួយដល់ការសិក្សា ស្រាវជ្រាវ និងរៀបចំគោលនយោបាយដីកសិកម្មជាតិប្រកបដោយប្រសិទ្ធភាព រាជរដ្ឋាភិបាលកម្ពុជាត្រូវបង្កើតគណៈកម្មការដីកសិកម្ម ដើម្បីរៀបចំ និងអនុវត្តគោលនយោបាយនេះ ដែលដឹកនាំ ដោយរដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ និងសមាជិកមកពីក្រសួង-ស្ថាប័នពាក់ព័ន្ធ ។

ការរៀបចំ ការប្រព្រឹត្តទៅ និងតួនាទីរបស់គណៈកម្មការស្តីពីគោលនយោបាយដីកសិកម្មជាតិត្រូវកំណត់ ដោយអនុក្រឹត្យ ។

ការបង្កើតគោលនយោបាយដឹកនាំកម្ពុជាតិ ដោយផ្អែកលើអនុសាសន៍របស់គណៈកម្មការគោលនយោបាយដឹកនាំកម្ពុជាតិ ។ គោលនយោបាយដឹកនាំកម្ពុជាតិអាចកែសម្រួល ក៏ត្រូវផ្អែកលើអនុសាសន៍ពី គណៈកម្មការដឹកនាំកម្ពុជាតិ ប្រសិនបើមានការផ្លាស់ប្តូរជាសំខាន់នៅក្នុងលក្ខណៈ និងពេលវេលានៃដឹកនាំកម្ពុជាដោយយោងលើគោលការណ៍គ្រប់គ្រងកសិកម្មប្រកបដោយនិរន្តរភាព ។

មាត្រា១០:

ផែនការគ្រប់គ្រងដឹកនាំកម្ពុជាតិ ត្រូវជាផែនការដែលកំណត់យ៉ាងច្បាស់ ពេញលេញ និងក្នុងទម្រង់ សហការនូវសកម្មភាព និងការសម្រេចចិត្ត ដែលស្ថាប័នមានសមត្ថកិច្ច និងអង្គការផ្សេងៗទៀត មានភារកិច្ចពាក់ព័ន្ធជាមួយការគ្រប់គ្រងវិស័យកសិកម្ម ដែលស្នើឡើងនូវរយៈពេលនៃការអនុវត្តគោលនយោបាយដឹកនាំកម្ពុជាតិ និងគោលនយោបាយដទៃទៀតទាក់ទងជាមួយវិស័យកសិកម្ម ដែលអាចត្រូវបានអនុម័តដោយរាជរដ្ឋាភិបាលកម្ពុជា និងបទប្បញ្ញត្តិនៃច្បាប់នេះ និងច្បាប់ដទៃទៀតដែលពាក់ព័ន្ធជាមួយវិស័យកសិកម្ម ។

មាតិការបំភ្លឺនៃផែនការគ្រប់គ្រងដឹកនាំកម្ពុជាតិ និងវិធីសាស្ត្រនៃការរៀបចំត្រូវកំណត់ដោយអនុក្រឹត្យ ។ ដោយផ្អែកលើអនុសាសន៍ពីគណៈកម្មការជាតិសម្រាប់គោលនយោបាយដឹកនាំកម្ពុជា រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទត្រូវដាក់ជូនរាជរដ្ឋាភិបាលកម្ពុជា នូវរបាយការណ៍វឌ្ឍនភាពប្រចាំឆ្នាំស្តីពីការអនុវត្តផែនការគ្រប់គ្រងដឹកនាំកម្ពុជាតិ ។ របាយការណ៍នេះត្រូវតែបោះពុម្ព និងអាចប្រើប្រាស់បានជាសាធារណៈ ។

មាត្រា១១:

គោលការណ៍សំខាន់សម្រាប់គ្រប់គ្រងដឹកនាំកម្ពុជានៅកម្ពុជាដោយស្ថាប័នមានសមត្ថកិច្ច គឺការគ្រប់គ្រងតាមបែបសហគមន៍ ដែលជាវិធីសាស្ត្រដ៏សំបូរបែបក្នុងការគ្រប់គ្រងរួមគ្នា និងផ្តល់អំណាចដល់សហគមន៍ក្នុងស្រុកចូលរួមយ៉ាងសកម្មក្នុងការអភិវឌ្ឍ ការគ្រប់គ្រងប្រកបដោយនិរន្តរភាព និងបង្កើនផលិតភាពធនធានកសិកម្មតាមរយៈយុទ្ធសាស្ត្រផ្សេងៗ ដោយរួមទាំងសហគមន៍កសិកម្ម ការរៀបចំផែនការប្រើប្រាស់ដីកសិកម្មដោយមានការចូលរួម សហគមន៍តំបន់ការពារកសិកម្ម និងការគ្រប់គ្រង និងធ្វើផែនការរួមគ្នានៃតំបន់អភិវឌ្ឍន៍កសិកម្ម ។

វាត្រូវតែជាតួនាទីរបស់មន្ត្រីជំនាញនៅក្នុងអគ្គនាយកដ្ឋានកសិកម្ម ដើម្បីជួយសហគមន៍ដែលមានបំណងដូចខាងលើ ដើម្បីបង្កើតសហគមន៍-សហគមន៍ ផ្អែកលើទស្សនៈរបស់គេ ដើម្បីជួយអភិវឌ្ឍន៍ និង គ្រប់គ្រងការងារកសិកម្ម ជាមួយនឹងគោលការណ៍បង្កើនទាំងផលិតភាព និងនិរន្តរភាពនៃការងារកសិកម្មក្នុងសហគមន៍ ។

ក្នុងដីសម្បទានសង្គមកិច្ច ដែលការដាំដុះគឺជាសកម្មភាពដ៏សំខាន់ សហគមន៍នៅក្នុងដីសម្បទានសង្គមកិច្ចត្រូវធ្វើសកម្មភាពតាមរយៈ និងតាមការផ្តល់ដំបូន្មាននិងជំនួយពីក្រុមប្រឹក្សាឃុំ-សង្កាត់ ត្រូវរៀបចំផែនការសកម្មភាពរបស់សហគមន៍សម្រាប់ការអភិវឌ្ឍ និងការគ្រប់គ្រងកសិកម្មនៅក្នុងដីសម្បទានសង្គមកិច្ច ។ អគ្គនាយកដ្ឋានកសិកម្មត្រូវផ្តល់ការគាំទ្រផ្នែកបច្ចេកទេស និងត្រួតពិនិត្យការអនុវត្តផែនការតាមការស្នើសុំរបស់សហគមន៍ ។

នៅក្នុងបរិបទនៃគោលការណ៍ខាងលើ មន្ត្រីរបស់អគ្គនាយកដ្ឋានកសិកម្មត្រូវមានភារកិច្ចដោយឡែកដូចខាងក្រោម៖

១. បង្កើត និងដាក់ចេញគោលការណ៍ណែនាំទូទៅស្តីពីការគ្រប់គ្រងប្រកបដោយនិរន្តរភាព និងប្រើប្រាស់ប្រភេទនិងចំណាត់ថ្នាក់ផ្សេងៗនៃដីកសិកម្ម ។
២. ផ្តល់ដំបូន្មាន និងជួយដល់អ្នកប្រើប្រាស់ដីកសិកម្ម ស្តីពីការប្រើប្រាស់ និងពីរបៀបកែលំអដីកសិកម្មក្នុងន័យប្រើប្រាស់ប្រកបដោយនិរន្តរភាព និងផលិតភាពនៃដីឱ្យកាន់តែប្រសើរឡើង ។

មាត្រា១២៖

តំបន់អភិរក្សជីវៈចម្រុះកសិកម្ម ត្រូវបង្កើតឡើងដោយក្រសួងកសិកម្ម រុក្ខាប្រមាញ់ និងនេសាទ ឬតាមរយៈការយល់ព្រមពីក្រសួង ដោយមានការពិគ្រោះយោបល់ជាមួយ ឬការស្នើសុំពីអាជ្ញាធរមូលដ្ឋាន ក្នុងគោលបំណងធ្វើឱ្យមានសុវត្ថិភាពដល់កន្លែងប្រភពជីម និងតំណាងឱ្យធនធានសេណេទិចកសិកម្មក្នុងតំបន់ និង ប្រព័ន្ធអេកូឡូស៊ី ដូចនេះវាជាការអភិរក្ស និងការពារមរតិកកសិកម្មជាតិ ។ មរតិកកសិកម្មជាតិ មិនកំណត់តែទៅលើប្រភេទដីផ្សេងៗទេ គឺអាចរួមបញ្ចូល ទាំងគ្រាប់ពូជដំណាំផ្សេងៗ រុក្ខជាតិផ្សេងៗ ប្រភេទឈើហូបផ្លែផ្សេងៗ ព្រៃគុម្ពោត និងរុក្ខជាតិ និងប្រភេទសត្វផ្សេងៗទុកសម្រាប់ជាអាហារ ដែលមានដើមកំណើតនៅ ឬមានវត្តមាននៅនឹងកន្លែងក្នុងរយៈពេលមួយកំណត់ ត្រូវបានដាំនៅកម្ពុជា ហើយកំពុងទទួលរងគ្រោះថ្នាក់បាត់បង់ដែលបណ្តាលមកពីការនាំចូលនូវវិធីសាស្ត្រកសិកម្មតាមបែបទំនើប គ្រាប់បង្កាត់ សរីរាង្គកែប្រែសេណេទិច ថ្នាំសម្លាប់សត្វល្អិត ថ្នាំកំបាត់ស្មៅ ជម្ងឺ សត្វល្អិតដែលមានពិស និងការនាំចូលនូវប្រភេទដែលមានគ្រោះថ្នាក់ដល់រុក្ខជាតិ និងការអនុវត្តដទៃទៀត សកម្មភាព ឬការងារផ្សេងទៀតដែលគ្រោះថ្នាក់ដល់មរតិកកសិកម្មជាតិ ។

អគ្គនាយកដ្ឋានកសិកម្ម ត្រូវសិក្សា និងវាយតម្លៃដីរដ្ឋដែលប្រើប្រាស់សម្រាប់កសិកម្មដើម្បីដឹងថា តើដីនោះសមស្របសម្រាប់តំបន់អភិរក្សជីវៈចម្រុះកសិកម្ម និងត្រូវកំណត់ព្រំប្រទល់ឱ្យបានច្បាស់លាស់ទៅលើដីដែលត្រូវបានចាត់ទុកថាជាតំបន់អភិរក្សនោះ ។

តំបន់អភិរក្សជីវៈចម្រុះកសិកម្មអាចត្រូវបានបង្កើតឡើងនៅក្នុងដីកសិកម្មរបស់រដ្ឋ ប៉ុន្តែកន្លែងដែលដីត្រូវបានប្រើប្រាស់ឬកំពុងត្រូវបានកាន់កាប់និងប្រើប្រាស់ដោយបុគ្គលឬស្ថាប័នទាំងឡាយ បុគ្គលឬស្ថាប័ននោះ ត្រូវតែបានពិភាក្សាអំពីការបង្កើតតំបន់អភិរក្ស ហើយប្រសិនបើក្រោយពីការពិភាក្សា ក្រសួងកសិកម្ម រុក្ខាប្រមាញ់ និងនេសាទ សម្រេចបង្កើតតំបន់អភិរក្សនោះ សំណងដ៏សមស្របមួយត្រូវតែបង់ក្នុងការយកដីបុគ្គល និងស្ថាប័នទាំងនោះ ហើយគ្មានបុគ្គល ឬស្ថាប័នណាមួយត្រូវបានទាមទារប្រគល់ដីឱ្យគេក្នុងគោលបំណងសម្រាប់ធ្វើជាតំបន់អភិរក្សទេ រហូតដល់សំណងត្រូវបានធ្វើចប់សព្វគ្រប់ ។

អគ្គនាយកដ្ឋានកសិកម្ម ដោយមានការព្រមព្រាងគ្នាជាមួយអាជ្ញាធរមូលដ្ឋាន ត្រូវធ្វើការកំណត់ថា តើ កន្លែងណាជាកន្លែងត្រូវបង្កើតតំបន់អភិរក្សជីវៈចម្រុះកសិកម្ម រៀបចំផែនការសម្រាប់គ្រប់គ្រង និងប្រើប្រាស់ដី ដែលមាននៅក្នុងតំបន់។ លក្ខណៈពិសេសរបស់ផែនការខាងលើ ដែលបានរៀបចំក្រោមមាត្រានេះត្រូវបានកំណត់ ដោយប្រកាសរបស់ក្រសួងកសិកម្ម រុក្ខាប្រមាញ់ និងនេសាទ ។

មាត្រា១៣:

រាល់ធនធានជីវៈទាំងអស់ និងផលិតផលរបស់វា ទោះជាកើតឡើងដោយធម្មជាតិ ឬការផ្សំនៅលើ ឬក្នុងដីកសិកម្មនៅកម្ពុជា រួមទាំងធនធានសេណេទិចដែលជារបស់ព្រះរាជាណាចក្រកម្ពុជា ត្រូវតែអភិរក្ស និង ប្រើប្រាស់សម្រាប់ប្រជាជនកម្ពុជាឱ្យស្របទៅតាមច្បាប់នេះ និងច្បាប់ផ្សេងទៀតស្តីពីធនធានជីវៈចម្រុះ ។

ការផ្លាស់ប្តូរដែលមិនមានការអនុញ្ញាតនូវធនធានជីវៈចម្រុះណាមួយ ផលិតផលដែលកើតចេញពី ធនធានជីវៈឬផ្នែកផ្សេងទៀតពីដីកសិកម្មនៅកម្ពុជាមិនត្រូវធ្វើដោយបំបាត់នូវអធិបតេយ្យភាពកម្ពុជាតាមរយៈ ធនធានទាំងនោះឡើយ ។

**ជំពូកទី៤
តំបន់អភិវឌ្ឍន៍កសិកម្ម**

មាត្រា១៤:

ដីតំបន់អភិវឌ្ឍន៍កសិកម្មខ្នាតតូចត្រូវបានបង្កើតឡើង អាចជាដីជកជនតែមួយ ឬប្រមូលផ្តុំដោយម្ចាស់ដី ដែលជាកសិករខ្នាតតូច ឬជួលដោយកសិករពីដីជកជនរបស់រដ្ឋ ឬពីដីសាធារណៈរបស់រដ្ឋ ឬពីដីជកជន។ តំបន់ អភិវឌ្ឍន៍កសិកម្មគឺជាតំបន់កាន់កាប់ និងប្រើប្រាស់ដោយកសិករខ្នាតតូចដែលពួកគេត្រូវការជំនួយ ដើម្បីបង្កើន ផលិតភាពរបស់គេប្រកបដោយនិរន្តរភាព និងអភិវឌ្ឍន៍ផលិតផលកសិកម្មសម្រាប់ទីផ្សារ ដើម្បីកែលំអរជីវភាព និងប្រាក់ចំណូលរបស់គេ ។

មាត្រា១៥:

តំបន់អភិវឌ្ឍន៍កសិកម្មអាចត្រូវបានបង្កើតឡើងដោយក្រសួងកសិកម្ម រុក្ខាប្រមាញ់ និងនេសាទ តាមរយៈ ការស្នើសុំពីអគ្គនាយកដ្ឋានកសិកម្មដោយមានការពិគ្រោះយោបល់ជាមួយ ឬការស្នើសុំពីអាជ្ញាធរមូលដ្ឋាន ។ ត្រូវ វាយតម្លៃ និងសិក្សាដីដែលបានប្រើប្រាស់សម្រាប់កសិកម្ម និងកសិករដែលប្រើប្រាស់ដីនោះ ដើម្បីដឹងថា តើដីនោះ សមស្របសម្រាប់អភិវឌ្ឍន៍កសិកម្ម ហើយថា តើកសិករខ្នាតតូចចាប់អារម្មណ៍ និងមានឆន្ទៈចូលរួមក្នុងតំបន់អភិ- វឌ្ឍន៍កសិកម្មដែរឬទេ និងត្រូវកំណត់ព្រំប្រទល់ដែលសមស្របសម្រាប់គោលបំណងនេះឱ្យបានច្បាស់លាស់ ។

ក្រសួងកសិកម្ម រុក្ខាប្រមាញ់ និងនេសាទ ត្រូវពន្យល់កសិករខ្នាតតូចនូវអ្វី ដែលជាការរំពឹងទុករបស់គេ ដែលជាផលប្រយោជន៍បានពីតំបន់អភិវឌ្ឍន៍កសិកម្ម ហើយតើធាតុចូលអ្វីខ្លះនឹងត្រូវផ្តល់ដោយអគ្គនាយកដ្ឋាន- កសិកម្ម ដើម្បីជួយគេកែលំអផលិតភាពកសិកម្ម បង្កើនប្រាក់ចំណូល និង កែលំអជីវភាពរស់នៅរបស់ពួកគេ ។

តំបន់អភិវឌ្ឍន៍កសិកម្មអាចត្រូវបានបង្កើតឡើងតែម្យ៉ាងគត់ប្រសិនបើ កសិករខ្នាតតូចភាគច្រើននៅក្នុង តំបន់ដែលបានស្នើសុំបញ្ជាក់យ៉ាងច្បាស់ (ក្រោយពេលសំណើគម្រោងត្រូវបានពន្យល់ទៅគេ ហើយគេមានឱកាស ពិភាក្សាសំណើគម្រោងជាមួយបុគ្គល និងស្ថាប័នទាំងឡាយនៅពេលដែលគេពិចារណានឹងជួយពួកគេ ដើម្បីធ្វើការ សម្រេចចិត្ត) ថាពួកគេចង់បង្កើតតំបន់អភិវឌ្ឍន៍កសិកម្ម ហើយដូចនេះគេត្រូវធ្វើការសហការជាមួយអគ្គនាយក- ដ្ឋានកសិកម្ម ដើម្បីអនុវត្តផែនការតំបន់អភិវឌ្ឍន៍កសិកម្មនេះ ។

មាត្រា១៦:

ប្រសិនបើមានអង្គការកសិករខ្នាតតូចមួយឬច្រើនស្រាប់ នៅក្នុងតំបន់អភិវឌ្ឍន៍កសិកម្ម អគ្គនាយកដ្ឋាន កសិកម្មនឹងប្រើប្រាស់អង្គការទាំងនោះដើម្បីអនុវត្តកាតព្វកិច្ចក្រោមជំពូកនេះរបស់ច្បាប់ ។

ប្រសិនបើមិនមានអង្គការកសិករខ្នាតតូចមួយឬច្រើនស្រាប់ នៅក្នុងតំបន់អភិវឌ្ឍន៍កសិកម្ម អគ្គនាយក- ដ្ឋានកសិកម្មនឹង (ដោយសហការជាមួយឃុំ-សង្កាត់ដែលមានការសម្រេចចិត្តនៅក្នុងតំបន់) ជួយកសិករខ្នាតតូច បង្កើតអង្គការកសិករខ្នាតតូចមួយឬច្រើន ដែលជាអង្គការតំណាងឱ្យកសិករខ្នាតតូចក្នុងការរៀបចំ និងអនុវត្ត ផែនការតំបន់អភិវឌ្ឍន៍កសិកម្ម ។

មាត្រា១៧:

ក្រោយបង្កើតតំបន់អភិវឌ្ឍន៍កសិកម្ម អគ្គនាយកដ្ឋានកសិកម្ម និងអង្គការកសិករខ្នាតតូចគួររៀបចំរួមគ្នា នូវផែនការតំបន់អភិវឌ្ឍន៍កសិកម្មដែលកំណត់សកម្មភាពដើម្បីអនុវត្ត នណាជាអ្នកទទួលខុសត្រូវអនុវត្តសកម្មភាព ដំណើរការ និងនីតិវិធីសម្រាប់អនុវត្តន៍សកម្មភាព រយៈពេលដែលត្រូវអនុវត្តសកម្មភាពនីមួយៗ និងលទ្ធផល រយៈពេលវែងដែលរំពឹងទុកថាត្រូវសម្រេចបាន ដែលជាលទ្ធផលនៃការអនុវត្តសកម្មភាពទាំងឡាយ ដើម្បីបង្កើន ផលិតភាពកសិករខ្នាតតូចក្នុងតំបន់អភិវឌ្ឍន៍កសិកម្ម និងកែលម្អជីវភាពរបស់គេ ។

ក្នុងការរៀបចំផែនការអភិវឌ្ឍន៍តំបន់កសិកម្ម ការយកចិត្តទុកដាក់គួរផ្ដោតទៅលើការអនុវត្តកសិកម្ម ដែលមានស្រាប់របស់កសិករខ្នាតតូចនៅក្នុងតំបន់អភិវឌ្ឍន៍កសិកម្ម ហើយការអនុវត្តទាំងនោះ (ប្រសិនបើមិន មានការបង្ហាញឱ្យបានច្បាស់លាស់ទេដោយឬពីភស្តុតាងដែលអាចបញ្ជាក់បានថាវិធីសាស្ត្រទាំងនោះ មិនមានផល ប៉ះពាល់ជាអវិជ្ជមានទៅលើនិរន្តរភាព ឬមានការលំបាកក្នុងការកែលម្អផលិតភាព) ត្រូវបានគេបង្កើតឡើង និង ប្រើប្រាស់នៅក្នុងផែនការ ។

ផែនការអភិវឌ្ឍន៍កសិកម្មមិនអាចប្រតិបត្តិបានទេប្រសិនបើគ្មាន និងរហូតដល់ផែនការនោះ ត្រូវបាន យល់ព្រមដោយកសិករខ្នាតតូចភាគច្រើនកាន់កាប់ និងប្រើប្រាស់ដីសម្រាប់គោលបំណងកសិកម្ម នៅក្នុងតំបន់ អភិវឌ្ឍន៍កសិកម្មនេះ ។

លក្ខណៈពិសេសដែលបានលំអិត និងមាតិកានៃផែនការអភិវឌ្ឍន៍កសិកម្ម និងវិធីនៃការប្រឹក្សាជាមួយ កសិករខ្នាតតូចក្នុងកំឡុងពេលនៃការរៀបចំ និងអនុវត្តផែនការត្រូវបានកំណត់ដោយប្រកាសរបស់ក្រសួងកសិកម្ម រុក្ខាប្រមាញ់ និងនេសាទ ។

មាត្រា១៨:

កន្លែងដែលផែនការអភិវឌ្ឍន៍កសិកម្មត្រូវបានយល់ព្រមតាមមាត្រា១៧ ហើយដាក់ឱ្យប្រតិបត្តិ វាត្រូវ ជាភារកិច្ចរបស់កសិករខ្នាតតូចទាំងអស់នៅក្នុងតំបន់អភិវឌ្ឍន៍កសិកម្ម ដើម្បីសហការ និងធ្វើការជាមួយមន្ត្រី របស់អគ្គនាយកដ្ឋានកសិកម្ម ។ អគ្គនាយកដ្ឋានកសិកម្មក្នុងការអនុវត្តផែនការ ហើយនៅកន្លែងដែលផែនការ ទាមទារនូវសកម្មភាពពិតប្រាកដណាមួយ ដែលត្រូវអនុវត្តដោយកសិករខ្នាតតូចដើម្បីនាំមកនូវការកើនឡើង ផលិតផលកសិកម្មប្រកបដោយនិរន្តរភាព ដើម្បីឱ្យស្របតាមការណែនាំរបស់មន្ត្រីទាំងនោះ ។

កន្លែងដែលផែនការអភិវឌ្ឍន៍កសិកម្មត្រូវបានយល់ព្រមតាមមាត្រា១៨ ហើយដាក់ចូលប្រតិបត្តិ វាត្រូវជា ភារកិច្ចរបស់មន្ត្រីអគ្គនាយកដ្ឋានកសិកម្ម ដែលធ្វើការក្នុងឬនៅតំបន់អភិវឌ្ឍន៍កសិកម្ម ដើម្បីធ្វើការតាមបែប សហការ និងគាំទ្រជាមួយកសិករខ្នាតតូចដោយពន្យល់គេឱ្យបានច្បាស់លាស់ពីគោលបំណង និងទិសដៅនៃកម្មភាព ដែលត្រូវបានគេសួរ ឬទាមទារឱ្យអនុវត្ត ដោយពិចារណាលើមតិយោបល់នានា ឬសំណើដែលអាចធ្វើឡើងដោយ កសិករខ្នាតតូចដោយគោរពរាល់សកម្មភាពដែលពួកគេបានទាមទារឱ្យអនុវត្ត ឬថាពួកគេមានបំណងឱ្យមន្ត្រីមាន សមត្ថកិច្ចដើម្បីអនុវត្ត និងជួយពួកគេដើម្បីអនុវត្តសកម្មភាពដែលបានស្នើឡើង ។

ជំពូកទី៥

ការអភិរក្សធនធានដី

មាត្រា១៩:

គោលបំណងនៃការអភិរក្សធនធានដីគឺ:

១. កែលំអការអភិរក្ស ការស្តារឡើងវិញ និងប្រើប្រាស់ដីប្រកបដោយនិរន្តរភាព និងថែរក្សាគុណភាពដី
២. ជម្រុញការប្រើប្រាស់ដីប្រកបដោយនិរន្តរភាពដោយយកចិត្តទុកដាក់ទៅលើស្ថិរភាពនៃអេកូឡូស៊ីបរិស្ថាន ល្អនៃដី ។
៣. ធានាថាដី គឺត្រូវបានប្រើប្រាស់ប្រកបដោយនិរន្តរភាពនូវអេកូឡូស៊ី ប្រើប្រាស់នូវបរិមាណអេកូឡូស៊ីដែល សមស្រប ដោយរួមបញ្ចូលទាំងតម្លៃចំណេះដឹង និងការអនុវត្តការប្រើប្រាស់ដីតាមបែបប្រពៃណីជន ជាតិ និងសហគមន៍មូលដ្ឋាន ។
៤. ត្រួតពិនិត្យសកម្មភាពនៃការប្រើប្រាស់ដី ដើម្បីកំណត់ និងដោះស្រាយនូវបែបបទថ្មីនៃឱនភាពដីនៅក្នុង

ដំណាក់កាលដំបូងបំផុតដែលអាចធ្វើបាន ។

៥. លើទឹកចិត្តការអភិរក្សធនធានដីតាមរយៈការគ្រប់គ្រងដីតាមបែបសហគមន៍

មាត្រា២០:

ច្បាប់នេះអនុវត្តទៅលើដីទាំងអស់ដែលបានប្រើប្រាស់សម្រាប់ការងារកសិកម្ម និងកន្លែងដែលដីមិនមែនជាកម្មវត្ថុសម្រាប់ការអភិវឌ្ឍជាលំនៅដ្ឋានទីក្រុង សម្រាប់ឧស្សាហកម្ម និងសម្រាប់គោលបំណងដទៃទៀតក្រោយពេលដីទាំងនោះត្រូវបានបំប្លែងមកជាកសិកម្ម ។

មាត្រា២១:

អគ្គនាយកដ្ឋានកសិកម្មនឹងត្រូវទទួលខុសត្រូវក្នុងការរៀបចំផែនការគ្រប់គ្រងថែរក្សា និងអភិរក្សធនធានដីថ្នាក់ជាតិ ដែលគោលបំណងនៃផែនការនេះគឺ:

១. វាយតម្លៃស្ថានភាព និងនិន្នាការឱនភាពដី
២. កំណត់ពីសូចនាករនៃផលប៉ះពាល់ និងឧបករណ៍ក្នុងការត្រួតពិនិត្យ
៣. ផ្តល់នូវគោលការណ៍ណែនាំដើម្បីអភិវឌ្ឍ និងអនុវត្តគោលនយោបាយដីកសិកម្មជាតិ និងយុទ្ធសាស្ត្រថ្នាក់ជាតិនិងថ្នាក់មូលដ្ឋាន ដើម្បីប្រយុទ្ធប្រឆាំងនឹងឱនភាពដី និងកែលម្អគុណភាពដីនិងការអភិរក្សដី ។
៤. ធានាដល់ការរួមព័ទ្ធជាមួយប្រព័ន្ធនិងទំនាក់ទំនងទៅក្នុងកម្មវិធីអភិវឌ្ឍន៍
៥. អភិវឌ្ឍន៍ការអប់រំសាធារណៈ និងកម្មវិធីចំណេះដឹងស្តីពីសារៈសំខាន់នៃការអភិរក្សធនធានដី
៦. លើកកម្ពស់និងគាំទ្រការរីកចម្រើននិងសកម្មភាពការគ្រប់គ្រងដីតាមបែបសហគមន៍ និងក្រុមកសិករ
៧. ផ្តល់អនុសាសន៍សមស្រប និងឧបករណ៍ច្បាប់បន្ថែមទៀត ដើម្បីជួយសម្រួល និង អនុវត្តច្បាប់លើការអភិរក្សធនធានដី ។

ក្នុងការរៀបចំផែនការគ្រប់គ្រងថែរក្សា និងអភិរក្សធនធានដីថ្នាក់ជាតិ អគ្គនាយកដ្ឋានកសិកម្ម នឹងប្រើប្រាស់ដំណើរការដែលមានការចូលរួម និងតម្លាភាព ដោយរួមបញ្ចូលអាជ្ញាធរមូលដ្ឋាន សហគមន៍កសិករខ្នាតតូច សហគមន៍គ្រប់គ្រងដី សហគមន៍មូលដ្ឋាន និងជនជាតិដើមភាគតិច និងអង្គការផ្សេងៗទាំងអស់ដែលមានជំនាញ និងចំណាប់អារម្មណ៍ទៅលើបញ្ហាគុណភាពដី ការអភិរក្សដី និងការថែរក្សាដី ត្រូវអញ្ជើញអង្គការទាំងអស់ដូចបានរៀបរាប់នៅក្នុងមាត្រានេះ ដើម្បីដាក់ជូននូវទស្សនៈរបស់គេ ទៅលើបញ្ហាទាំងឡាយខាងលើហើយដែលត្រូវមាននៅក្នុងផែនការគ្រប់គ្រងថែរក្សា និងអភិរក្សធនធានដីថ្នាក់ជាតិ និងផ្តល់យោបល់ ទៅលើសេចក្តីព្រាងនៃផែនការគ្រប់គ្រងថែរក្សា និងអភិរក្សធនធានដីថ្នាក់ជាតិ ។

ផ្នែកលើអនុសាសន៍ពីអគ្គនាយកដ្ឋានកសិកម្ម រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ត្រូវធ្វើរបាយការណ៍ប្រចាំឆ្នាំស្តីពីការអនុវត្តផែនការគ្រប់គ្រងថែរក្សា និងអភិរក្សធនធានដីថ្នាក់ជាតិ ទៅរាជរដ្ឋាភិបាលកម្ពុជា ។ របាយការណ៍នេះត្រូវបោះពុម្ព និងអាចផ្តល់ជូនជាសាធារណៈប្រើប្រាស់បាន ។

មាត្រា២២:

មធ្យោបាយសំខាន់ៗដែលពាក់ព័ន្ធនឹងការគ្រប់គ្រងនិងអភិរក្សធនធានដី ត្រូវបានអនុវត្តតាមរយៈបណ្តាញសមាគម និងក្រុមគ្រប់គ្រងថែរក្សាដី ហើយអគ្គនាយកដ្ឋានកសិកម្មត្រូវមានភារកិច្ចជួយក្រុម និងសមាគមកសិករទាំងនោះដោយធ្វើការជាមួយពួកគេ ដើម្បីធានាថាអ្នកកាន់កាប់ដីទាំងអស់យល់ពីគោលការណ៍នៃការគ្រប់គ្រងថែរក្សាដី និងបញ្ចូលគោលការណ៍ទាំងនោះទៅក្នុងការប្រើប្រាស់ និងគ្រប់គ្រងដីរបស់ពួកគេ ។

មាត្រា២៣:

រាល់អ្នកកាន់កាប់ដីទាំងអស់ (ក្នុងករណីដីរបស់ម្ចាស់ដី) ត្រូវមានភារកិច្ចចាត់វិធានការសមស្រប៖

១. ដើម្បីការពារការបាត់បង់ គុណភាព និងផលិតភាពដី ឬការធ្វើឱ្យមានឱនភាពដីតាមរយៈការអនុវត្តមិនសមស្រប ឬ
២. ប្រសិនបើការបាត់បង់ គុណភាព និងផលិតភាពដី ឬការធ្វើឱ្យមានឱនភាពដីកើតមានឡើងនោះ ត្រូវបញ្ឈប់សកម្មភាពទាំងនោះ ។

មាត្រា២៤:

ប្រសិនបើអគ្គនាយកដ្ឋានកសិកម្ម យល់ស្របថាវិធានការសមស្របមិនត្រូវបានអនុវត្តទេ៖

- ក) ដើម្បីការពារការបាត់បង់ គុណភាព និងផលិតភាព ដី ឬការធ្វើឱ្យមានឱនភាពដី តាមរយៈការអនុវត្តមិនសមស្របឬ
- ខ) ក្នុងករណីដែលការបាត់បង់ គុណភាព និងផលិតភាពដី ឬការធ្វើឱ្យមានឱនភាពដីកើតមានឡើង ឬត្រូវបញ្ឈប់សកម្មភាពនោះ អគ្គនាយកដ្ឋានកសិកម្មអាចស្នើ ឬបញ្ជាឱ្យម្ចាស់ដីឱ្យមានការអភិរក្សធនធានដី ឆ្ពោះទៅរកការអនុវត្តវិធានការកែលំអដែលបានដាក់ចេញនៅក្នុងបទបញ្ជា ។

ប្រសិនបើអ្នកកាន់កាប់ដីមិនមែនជាម្ចាស់ដីដោយផ្អែកលើបទបញ្ជាដែលបានប្រគល់ជូន អគ្គនាយកដ្ឋានកសិកម្មអាចផ្តល់បទបញ្ជាមួយច្បាប់ជូនដល់ម្ចាស់ដីដើម ។

កន្លែងដែលអ្នកកាន់កាប់ដីមិនអនុវត្តតាមបទបញ្ជាដូចក្នុងរយៈពេលកំណត់ក្នុងបទបញ្ជា អគ្គនាយកដ្ឋានកសិកម្មអាចចូលទៅលើដីដែលបានបញ្ជាក់នៅក្នុងបទបញ្ជា ហើយអនុវត្តវិធានការកែលំអ ដែលបានកំណត់នៅក្នុងបទបញ្ជា ។

វិធានការដែលនៅសេសសល់ត្រូវពាក់ព័ន្ធជាមួយបញ្ហាដែលបានកំណត់ក្នុងមាត្រា២៥ ដែលមានក្នុងបទបញ្ជាអភិរក្សធនធានដី និងត្រូវដឹកនាំទៅរកការធានាថាបញ្ហាទាំងនោះត្រូវបានអនុវត្តដោយបុគ្គល ដែលបទបញ្ជាអភិរក្សធនធានដីត្រូវបានធ្វើឡើង ។

មាតិកាលំអិតនៃការអភិរក្សធនធានដី និងបទបញ្ជានិងវិធានការកែលំអទាំងឡាយដែលចាំបាច់ នៅក្នុងបទបញ្ជាអាចត្រូវបានកំណត់ដោយប្រកាសរបស់ក្រសួងកសិកម្ម រុក្ខាប្រមាញ់ និងនេសាទ ។

មាត្រា ២៥:

បទបញ្ជាការពារធនធានដីធ្លីឡើងសម្រាប់បញ្ហាដូចខាងក្រោម:

- ១- ហាមឃាត់ ការដាក់កម្រិត ឬការត្រួតត្រា និងការកាត់រានដីសម្រាប់ដាំដុះ
- ២- ការដុត ការកាប់ ឬការបំផ្លាញប្រភេទរុក្ខជាតិ-ដំណាំ
 - មានការហាមឃាត់ ការដាក់កម្រិត ឬការត្រួតពិនិត្យ ក្នុងករណីមន្ត្រីរកឃើញថាជាការចាំបាច់:
 - ក. សម្រាប់ការពារដីដើម្បីទប់ទល់ខ្យល់ ឬទឹកជំនន់
 - ខ. សម្រាប់ការអភិរក្សដី
 - គ. សម្រាប់ការពារការហូរច្រោះដី ឬការហូរចាក់គ្របដោយខ្យាច់ ថ្ម ឬគ្រួស
 - ឃ. សម្រាប់ការពារផ្លូវ និងស្ពាន
 - ង. សម្រាប់ការពារដី និងដីជាតិដី
- ៣. ភាពចាំបាច់ក្នុងការដាក់កម្រិត ឬការត្រួតពិនិត្យ
 - ក. ការដាំព្រៃឈើឡើងវិញ ឬការដាំឈើលើដីទំនេរ
 - ខ. ការពារតំបន់រងទឹកភ្លៀង
 - គ. ផ្លូវទឹករបស់ដី ដោយរួមបញ្ចូលការសាងសង់ ថែរក្សា ឬជួសជុលផ្លូវទឹកធម្មជាតិឬសហគមន៍
- ៤. ការទាមទារនូវការកាប់រំលើង ឬការបំផ្លាញដោយគ្មានសំណងចំពោះដំណាំដែលបានដាំ ឬអនុញ្ញាតឱ្យដាំ ដោយស្មើសទានឹងបទបញ្ជាការពារធនធានដី
- ៥. ហាមឃាត់ វិបត្តិ និងត្រួតពិនិត្យការប្រើប្រាស់ដីកសិកម្ម
- ៦. បង្កើតតំបន់ទ្រទ្រង់ជីវសុវត្ថិភាព
 - ក្នុងការសម្រេចចិត្តថាតើត្រូវដាក់ចេញនូវបទបញ្ជាអភិរក្សធនធានដីដល់ម្ចាស់ដី អគ្គនាយកដ្ឋានកសិកម្ម រុក្ខាប្រមាញ់ និងនេសាទ ត្រូវ:
 - ១. គិតទៅដល់ភាពជាក់ស្តែងនៃសកម្មភាពរបស់ម្ចាស់ដី
 - ២. កំណត់ក្នុងបទបញ្ជាថាតើសកម្មភាពអ្វីដែលត្រូវធ្វើ
 - ៣. ថាតើម្ចាស់ដីត្រូវនឹងមិនត្រូវធ្វើអ្វីខ្លះដើម្បីគោរពទៅតាមបទបញ្ជា
 - ៤. ពេលវេលាមិនតិចជាងមួយខែ ដែលក្នុងពេលនេះបទបញ្ជាត្រូវបានគោរព
 - ៥. ផលវិបាកដែលមិនគោរពទៅតាមបទបញ្ជា

ជំពូកទី ៦

ការគ្រប់គ្រង និងប្រើប្រាស់ដីកសិកម្មរបស់សហគមន៍ជនជាតិភាគតិច

មាត្រា ២៦:

កសិកម្មពនេចរ គឺជាប្រព័ន្ធដាំដុះជាលក្ខណៈប្រពៃណីដែលវិលជុំលើវាលស្រែ ចំការ និង ទីវាលទំនេរ ទាំងឡាយដែលអនុញ្ញាតឱ្យកន្លែងភាគច្រើននៃប្រព័ន្ធនេះស្ថិតនៅទំនេរមិនមានដំណាំអ្វី ក្នុងគោលបំណងសម្រាប់ បង្កើតឡើងវិញនូវសារធាតុចិញ្ចឹម ។ កសិកម្មពនេចរមិនអនុញ្ញាតស្ថិតនៅក្នុងដែនព្រៃបំប៉នទុកអចិន្ត្រៃយ៍របស់រដ្ឋ ទេ ។ និរន្តរភាពនៃការប្រើប្រាស់ដី និងការអភិរក្សដីគឺត្រូវបានធានាដោយដំណើរការធម្មជាតិដោយខ្លួនឯង និងទុក ដីឱ្យសម្រាក និងកកើតជីជាតិឡើងវិញ ។

កសិកម្មពនេចរ គឺត្រូវបានគ្រប់គ្រងដោយមេក្រុម ដែលគេទទួលស្គាល់នៅក្នុងសហគមន៍ដែលអនុវត្ត ការងារនោះ ។ កសិកម្មពនេចរគឺត្រូវទទួលស្គាល់ដោយច្បាប់ថាជាការប្រើប្រាស់ដីសម្រាប់គោលបំណងកសិកម្ម ។

បទប្បញ្ញត្តិសម្រាប់ការបែងចែក និងប្រើប្រាស់ដីសម្រាប់កសិកម្មពនេចរគឺត្រូវបានធានាដោយច្បាប់ ។

មាត្រា ២៧:

អគ្គនាយកដ្ឋានកសិកម្មត្រូវទទួលស្គាល់កសិកម្មពនេចរថាជាទម្រង់ស្ថិតស្ថេរមួយសម្រាប់ការប្រើប្រាស់ដី កសិកម្ម ដែលជាកន្លែងដែលប្រតិបត្តិផ្តល់ការអភិវឌ្ឍប្រកបដោយនិរន្តរភាព និងផ្តល់ជីវភាពរស់នៅដល់សមាជិក នៃសហគមន៍ជាលក្ខណៈ ប្រពៃណី ។

អគ្គនាយកដ្ឋានកសិកម្មត្រូវធ្វើការយ៉ាងជិតស្និទ្ធជាមួយសហគមន៍ប្រពៃណី និងប្រធានក្រុមរបស់គេក្នុង ការបង្កើតកម្មវិធី ដែលរៀបចំឡើងដើម្បីកែលម្អផលិតភាពកសិកម្មរបស់គេតាមរយៈបែបបទ ដែលកាន់តែមាន ប្រសិទ្ធភាពនៃកសិកម្មពនេចរ ។

នៅកន្លែងដែលមានភស្តុតាងច្បាស់លាស់ពីការផ្លាស់ប្តូរការអនុវត្តកសិកម្ម (ឬទស្សនៈ) នៅក្នុងសហគមន៍ ប្រពៃណី និងមេដឹកនាំរបស់គេបង្ហាញដល់អគ្គនាយកដ្ឋានកសិកម្ម ឬវេទិការផ្សេងទៀត ដែលសហគមន៍ប្រពៃណី កំពុងតែមានចលនាផ្លាស់ប្តូរពីកសិកម្មពនេចរ ដើម្បីចាប់យកឱកាសទីផ្សារខាងផ្នែកកសិកម្ម ដោយប្តូរទៅជាការ ដាំដំណាំសម្រាប់ធ្វើពាណិជ្ជកម្ម អគ្គនាយកដ្ឋានកសិកម្ម និងស្ថាប័នពាក់ព័ន្ធត្រូវធ្វើការយ៉ាងជិតស្និទ្ធជាមួយ សហ- គមន៍ ឬសហគមន៍ប្រពៃណីទាំងនោះ និងប្រធានក្រុមរបស់ពួកគេ ក្នុងការបង្កើតកម្មវិធី រួមទាំង (ប្រសិនបើការ យល់ ស្របត្រូវបានគេធ្វើឡើង) បង្កើតកន្លែងអភិវឌ្ឍន៍កសិកម្ម ដែលរៀបចំឡើងដើម្បីសម្របសម្រួលការដាំដុះ បន្ទាប់បន្សំនៃកសិកម្មពនេចរ រួមជាមួយការអនុវត្តកសិកម្មដែលកាន់តែសមស្របសម្រាប់កសិ-ពាណិជ្ជកម្ម ខណៈ ដែលការប្រើប្រាស់រាល់កិច្ចខិតខំប្រឹងប្រែងដើម្បីធានានិរន្តរភាពនៃតំបន់ និងការអភិរក្សដី ។

អគ្គនាយកដ្ឋានកសិកម្មត្រូវអនុវត្តនូវជំហានដ៏ចាំបាច់ទាំងឡាយដើម្បីធានាថាកម្មវិធីដែលពាក់ព័ន្ធនឹងការ ផ្លាស់ប្តូរបែបបទជាប្រពៃណីនៃកសិកម្មពនេចរត្រូវអភិវឌ្ឍ និងយល់ស្របគ្នាជាមួយប្រធានក្រុមនៃសហគមន៍ ប្រពៃណី ត្រូវបានពន្យល់ដល់សមាជិកសហគមន៍ទាំងនោះនិងអនុវត្តបាន លុះត្រាតែមានការអនុញ្ញាតយល់ព្រម ជាមួយនឹងកិច្ចសហការនៃសមាជិករបស់សហគមន៍ទាំងនោះ ។

ក្នុងការអនុវត្តតួនាទីរបស់ខ្លួនក្រោមមាត្រានេះ អគ្គនាយកដ្ឋានកសិកម្មត្រូវប្រើកិច្ចខិតខំប្រឹងប្រែងដ៏ល្អបំផុត (ធ្វើការយ៉ាងជិតស្និទ្ធជាមួយសហគមន៍ប្រពៃណី និងប្រធានក្រុម) ដើម្បីបង្កើតសមាគមន៍កសិកម្មខ្នាតតូច និងសមាគមគ្រប់គ្រងថែរក្សាដី ក្នុងចំណោមពួកគេទាំងនោះ នៅក្នុងកន្លែងដែលមានការផ្លាស់ប្តូរកសិកម្មពនេចរ ថាជាមធ្យោបាយដ៏មានប្រសិទ្ធភាពបំផុតដែលតំណាងឱ្យចំណាប់អារម្មណ៍របស់ពួកគេទាំងនោះ និងធានាការប្រើប្រាស់ដីប្រកបដោយនិរន្តរភាព។

មាត្រា២៨:

ចំពោះកន្លែងដែលកសិកម្មពនេចរមិនស្ថិតនៅក្នុងតំបន់ព្រៃឈើ ហើយមិនស្ថិតនៅក្នុងការគ្រប់គ្រងនិងសម្រេចចិត្ត របស់រដ្ឋបាលព្រៃឈើ និងគ្រប់គ្រងដោយមាត្រា៣៧នៃច្បាប់ស្តីពីព្រៃឈើ អគ្គនាយកដ្ឋានកសិកម្ម (សម្រាប់គោលបំណងអនុវត្តតួនាទីរបស់ខ្លួនក្រោមច្បាប់នេះ ដោយគោរពតាមដីកសិកម្មនៃសហគមន៍ប្រពៃណី) ត្រូវចាត់ថ្នាក់ និងកំណត់ព្រំប្រទល់រដ្ឋបាល សម្រាប់កសិកម្មពនេចរទាំងអស់ដែលស្ថិត នៅក្រៅដែនព្រៃបម្រុងទុកអចិន្ត្រៃយ៍របស់រដ្ឋ។ ក្នុងការអនុវត្តសកម្មភាពនេះ អគ្គនាយកដ្ឋានកសិកម្មត្រូវសម្របសម្រួលជាមួយសហគមន៍នៅនិងកន្លែង តំណាងក្រុមសហគមន៍ប្រពៃណី អាជ្ញាធរពាក់ព័ន្ធ ក្រសួងមហាផ្ទៃ និងក្រសួងរៀបចំដែនដី នគរូបនីកម្ម និងសំណង់ ដែលទទួលខុសត្រូវក្នុងការចុះបញ្ជីកម្មសិទ្ធិដីសហគមន៍។

ជំពូកទី៧

ផលិតកម្មកសិកម្មតាមកិច្ចសន្យា

មាត្រា២៩:

ជំពូកនេះមានគោលបំណង:

- ពង្រឹងភាពទទួលខុសត្រូវ និងភាពជឿជាក់រវាងភាគីផលិត និងភាគីទិញក្នុងន័យត្រឹមត្រូវនិងយុត្តិធម៌
- ធានាតម្លៃពិសេស និងការផ្គត់ផ្គង់ ទាំងបរិមាណ និងគុណភាពផលិតផលកសិកម្ម
- កែលម្អការទិញ ការកែច្នៃ និងការនាំចេញផលិតផលកសិកម្ម

មាត្រា៣០:

ជំពូកនេះអនុវត្តទៅលើជំនួញផលិតផលកសិកម្មគ្រប់ប្រភេទ និងផលិតកម្មកសិកម្មតាមកិច្ចសន្យា ក្នុងព្រះរាជាណាចក្រកម្ពុជា។

មាត្រា៣១:

ក្រសួងកសិកម្ម រុក្ខាប្រមាញ់ និងនេសាទ ត្រូវជាស្ថាប័ននាំមុខក្នុងទំនាក់ទំនង សម្របសម្រួល ផ្តល់នូវសេវា ដែលស្ថិតក្រោមសមត្ថភាពរបស់ខ្លួន ចូលរួមរាល់សកម្មភាព ផ្តល់នូវលក្ខណៈសមស្របសម្រាប់ដើម្បីអភិវឌ្ឍន៍នូវផលិតកម្មកសិកម្មតាមកិច្ចសន្យា តាមដាននិងវាយតម្លៃ និងរៀបចំរបាយការណ៍ដាក់ជូនរាជរដ្ឋាភិបាល។

មាត្រា៣២:

ក្រសួងកសិកម្ម រុក្ខាប្រមាញ់ និងនេសាទ ត្រូវសហការជាមួយក្រសួងនិងស្ថាប័នពាក់ព័ន្ធ ដើម្បីអនុវត្តតួនាទី ដូចខាងក្រោម:

១. អូសទាញអ្នកវិនិយោគគិន កសិករ អ្នកផលិត និងអ្នកកែច្នៃ ដើម្បីទំនាក់ទំនងគ្នាក្នុងក្របខ័ណ្ឌផលិតកម្ម កសិកម្មតាមកិច្ចសន្យា
២. ជម្រុញនិងលើកទឹកចិត្តការបង្កើតសមាគម សហគមន៍កសិកម្ម ឬអង្គការកសិកម្មធ្វើជាមូលដ្ឋាន ដើម្បី អភិវឌ្ឍផលិតកម្មកសិកម្មតាមកិច្ចសន្យា
៣. កែលម្អបទដ្ឋាន ចាត់ថ្នាក់គុណភាពផលិតផលកសិកម្មឱ្យស្របតាមតម្រូវការទីផ្សារ និងបទដ្ឋានអន្តរជាតិ
៤. ត្រូវចូលរួមក្នុងការដោះស្រាយជម្លោះ បញ្ហាទាំងឡាយដែលទាក់ទងនឹងការអនុវត្តផលិតកម្មកសិកម្មតាម កិច្ចសន្យាដោយផ្អែកលើច្បាប់ដែលមានស្រាប់
៥. សម្របសម្រួលដល់កម្មសិទ្ធិស្របច្បាប់ដោយផ្អែកលើច្បាប់ដែលមានស្រាប់ដល់ភាគីផលិត និងដាំដុះដើម្បី អនុវត្តនូវកសិពាណិជ្ជកម្ម និងកសិឧស្សាហកម្ម
៦. ផ្តល់នូវលក្ខណៈសមស្របដើម្បីប្រើប្រាស់នូវសេវាកម្មគាំទ្របច្ចេកទេស គ្រាប់ពូជដែលមានគុណភាពល្អ ប្រភេទវារីសត្វ ប្រភេទរុក្ខជាតិ ការបង្កាត់ពូជសត្វ មធ្យោបាយផលិតកម្ម ដីដែលមានគុណភាពខ្ពស់ ថ្នាំកសិកម្ម
៧. ពង្រឹងផលិតកម្ម និងពិពិធកម្មកសិកម្ម ភាពប្រកួតប្រជែងរបស់ផលិតផល ដើម្បីបំពេញតម្រូវការទីផ្សារ ក្នុងស្រុក និងការនាំចេញ
៨. សម្របសម្រួលដល់កសិពាណិជ្ជកម្ម កសិឧស្សាហកម្ម និងការនាំចេញ
៩. ពង្រឹងនិងពង្រីកសមត្ថភាពត្រួតពិនិត្យអនាម័យ និងភូតតាមអនាម័យ

មាត្រា៣៣:

ត្រូវបង្កើតគណៈកម្មការផលិតកម្មកសិកម្មតាមកិច្ចសន្យា។ ការរៀបចំគណៈកម្មការនេះត្រូវកំណត់ដោយ រាជរដ្ឋាភិបាលនិងសមាជិករបស់គណៈកម្មការត្រូវមកពីក្រសួង និងស្ថាប័នដូចមានខាងក្រោម: ក្រសួងកសិកម្ម រុក្ខាប្រមាញ់ និងនេសាទ ក្រសួងមហាផ្ទៃ ទីស្តីការគណៈរដ្ឋមន្ត្រី ក្រសួងសេដ្ឋកិច្ច និងហិរញ្ញវត្ថុ ក្រសួងពាណិជ្ជកម្ម ក្រសួងបរិស្ថាន ក្រសួងរៀបចំដែនដី នគរូបនីកម្ម និងសំណង់ ក្រសួងធនធានទឹកនិងឧតុនិយម ក្រសួងអភិវឌ្ឍន៍

ជនបទ ក្រសួងយុត្តិធម៌ ក្រសួងសាធារណៈការ និងដឹកជញ្ជូន ក្រសួងឧស្សាហកម្ម រ៉ែ និងថាមពល ក្រុមប្រឹក្សា
អភិវឌ្ឍន៍កម្ពុជា ក្រុមប្រឹក្សាអភិវឌ្ឍន៍កសិកម្ម និងជនបទ អភិបាលរាជធានី-ខេត្ត ធនាគារអភិវឌ្ឍន៍ជនបទ
សភាពាណិជ្ជកម្មកម្ពុជា ។ល។

គណៈកម្មការនេះត្រូវមានភារកិច្ចទទួលខុសត្រូវ៖

- រៀបចំផែនការយុទ្ធសាស្ត្រ និងគោលនយោបាយ ដើម្បីជម្រុញផលិតកម្មកសិកម្មតាមកិច្ចសន្យា
- សម្របសម្រួល និងពង្រឹងកិច្ចសហការរវាងភាគីផលិតកម្មកសិកម្មតាមកិច្ចសន្យា
- អន្តរាគមន៍ និងដោះស្រាយនូវជម្លោះ និងបញ្ហាទាំងឡាយដែលកើតឡើងពីផលិតកម្មកសិកម្មតាមកិច្ចសន្យា ដែលភាគីនោះមិនអាចដោះស្រាយបានដោយខ្លួនឯង ឬត្រូវដោះស្រាយតាមរយៈអន្តរស្ថាប័ន។ គណៈកម្មការ ត្រូវសម្របសម្រួលដោយនាយកដ្ឋានកសិ-ឧស្សាហកម្មរបស់ក្រសួងកសិកម្ម រុក្ខាប្រមាញ់ និងនេសាទ ។

មាត្រា៣៤៖

ភាគីផលិតមានសិទ្ធិ និងកាតព្វកិច្ចត្រូវ៖

- អនុវត្តតាមលក្ខណៈផលិតកម្មដោយផ្អែកលើកិច្ចព្រមព្រាង
- អនុវត្តតាមសកម្មភាពផលិតដោយផ្អែកលើរដូវកាល និងពេលវេលាកំណត់
- អនុវត្តបច្ចេកវិជ្ជា និងវិធីសាស្ត្រផលិតតាមតម្រូវការរបស់ភាគីអ្នកទិញ
- ផ្គត់ផ្គង់ផលិតផលទាន់ពេលវេលាក្នុងន័យ លំដាប់ថ្នាក់ គុណភាព និងបរិមាណ
- ទទួលយកនូវការទូទាត់តម្លៃផលិតផលតាមកិច្ចព្រមព្រាង

មាត្រា៣៥៖

ភាគីអ្នកទិញមានសិទ្ធិ និងកាតព្វកិច្ចត្រូវ៖

- អនុវត្តតាមលក្ខណៈផលិតកម្មដោយផ្អែកលើកិច្ចព្រមព្រាង
- កំណត់មុខទំនិញដូចជា បរិមាណ គុណភាព ទីកន្លែង និងថ្ងៃខែត្រូវបញ្ជូន និងទទួលយកនូវផលិតផល

- ផ្តល់នូវការផ្គត់ផ្គង់ធាតុចូលកសិកម្មដូចជា ពូជបន្លែ គ្រាប់ ពូជវារីសត្វ ការបង្កាត់ពូជសត្វ និងផ្តល់នូវ ឥណទាន ផ្គត់ផ្គង់ជាមុននូវសេវាកម្មបច្ចេកទេស និងការគាំទ្រផ្សេងៗទៀតដល់ភាគីផលិតដើម្បីធានា នូវដំណើរការ និងការទទួលយកនូវលទ្ធផលដ៏ល្អ
- បង់តម្លៃផលិតផលកសិកម្មដែលផ្តល់ជូនតាមបរិមាណ និងគុណភាពត្រឹមត្រូវដូចដែលបានព្រមព្រាង
- បង់តម្លៃផលិតផលដល់ភាគីផលិតដូចបានកំណត់ក្នុងលក្ខណៈតាមពេលកំណត់ដូចដែលបានព្រមព្រាង

មាត្រា៣៦:

កិច្ចសន្យាសម្រាប់ផលិតកម្មកសិកម្មតាមកិច្ចសន្យាត្រូវធ្វើឡើងជាលាយលក្ខណ៍អក្សរនិងត្រូវបានបញ្ជាក់និង អនុលោមតាមយន្តការសំរាប់សំរួលដែលរៀបរាប់ក្នុងមាត្រា៣៥ ។ កិច្ចសន្យាស្តីពីផលិតកម្មកសិកម្មតាមកិច្ច សន្យា ត្រូវស្ថិតនៅក្រោមប្បញ្ញត្តិស៊ីវិល និងច្បាប់ដែលមានស្រាប់ ។

មាត្រា៣៧:

ប្រសិនបើមានជម្លោះឬបញ្ហាទាក់ទងនឹងការអនុវត្តផលិតកម្មកសិកម្មតាមកិច្ចសន្យា ភាគីផលិត និងអ្នកទិញ ត្រូវចរចាគ្នាជាមុនដោយផ្អែកលើលក្ខណៈរៀបរាប់នៅក្នុងកិច្ចសន្យា ។ បើបញ្ហាមិនអាចដោះស្រាយបាន ភាគីទាំង ពីរត្រូវអនុវត្តយន្តការដូចមានចែងក្នុងមាត្រា៣៥នៃច្បាប់នេះ ។

ជំពូកទី ៨

កិច្ចសន្យាជួលដីកសិកម្ម

មាត្រា៣៨:

ការជួលដីកសិកម្មគឺជាប្រភេទជួលដូចតទៅ:

១. ការជួលដោយសម្បទានិក នូវដីសម្បទានដែលបានផ្តល់សម្រាប់គោលបំណងកសិ-ឧស្សាហកម្ម ទៅឱ្យ នីតិ ឬរូបវន្តបុគ្គលដើម្បីដាំដុះលើដីសម្បទាននោះ
២. ការជួលដែលបានផ្តល់ដោយអាជ្ញាធររដ្ឋាភិបាលពីដីដែលជាទ្រព្យសម្បត្តិឯកជនរបស់រដ្ឋ ទៅឱ្យនីតិ ឬ រូបវន្តបុគ្គល ដើម្បីបន្តការងារកសិកម្មលើដីដែលបានជួល ។
៣. ជាការជួលដែលបានផ្តល់ដោយ នីតិ ឬរូបវន្តបុគ្គលដែលមានដី ទៅឱ្យនីតិ ឬរូបវន្តបុគ្គល ផ្សេងទៀត ដើម្បីបន្តសកម្មភាពកសិកម្មលើដីដែលបានជួលនោះ ។

មាត្រា៣៩:

កិច្ចសន្យាជួលដីកសិកម្មត្រូវធ្វើឡើងជាលាយលក្ខណ៍អក្សរហើយត្រូវមាន:

១. ឈ្មោះ និងអាស័យដ្ឋានរបស់ភាគីទាំងឡាយ
២. ការជួលដែលបានផ្តល់ឱ្យ និងទីកន្លែង ពេលវេលា ដែលការជួលអាចបង់បាន
៣. រយៈពេលនៃការជួល
៤. ការពិពណ៌នាយ៉ាងច្បាស់ពីដីដែលមាននៅក្នុងកិច្ចសន្យាជួល
៥. លក្ខណៈដូចដែលបានផ្តល់ជូននៅក្នុងច្បាប់នេះ
៦. លក្ខណៈដទៃទៀតអាចត្រូវបានផ្តល់ជូនដោយអនុក្រឹត្យ

មាត្រា៤០:

អ្នកជួលបន្តអាច (នៅក្នុងបទប្បញ្ញត្តិនៃច្បាប់នេះ) ជួលបន្តទាំងអស់ ឬផ្នែកណាមួយនៃដីដែលមាននៅក្នុងកិច្ចសន្យាជួលទៅឱ្យអ្នកជួលបន្តផ្សេងទៀត ។

អ្នកជួលបន្តត្រូវតែដាក់ពាក្យសុំ និងទទួលការអនុញ្ញាតជាមុនពីម្ចាស់ដែលបានផ្តល់កិច្ចសន្យាជួល ទៅជួលដីបន្តណាមួយដែលមាននៅក្នុងកិច្ចសន្យាជួល ។

មាត្រា៤១:

លក្ខណៈខាងក្រោមនៅក្នុងកិច្ចសន្យាជួលគឺអនុវត្តសម្រាប់អ្នកជួល:

១. តម្លៃឈ្នួលដែលអាចបង់បាននៅក្រោមច្បាប់នេះត្រូវបង់ដោយអ្នកជួល មិនយឺតជាងរយៈពេលនីមួយៗ ដូចដែលបានបញ្ជាក់នៅក្នុងកិច្ចសន្យាជួល ហើយក្នុងលក្ខណៈដែលបានយល់ព្រមដោយភាគីទាំងឡាយ ។
២. អ្នកជួលមិនត្រូវបោះបង់ការជួល លើកលែងតែករណីដូចដែលបានអនុញ្ញាត និងផ្តល់សិទ្ធិដោយបទប្បញ្ញត្តិនៃកិច្ចសន្យាជួល ។
៣. អ្នកជួលមិនត្រូវមានភាពជាម្ចាស់ក្នុងការ បញ្ចាំ កាត់ឈ្មោះ ជួលបន្ត ឬផ្ទេរសិទ្ធិ ឬផ្នែកណាមួយនៃដីដោយមិនមានការយល់ព្រមជាលាយលក្ខណ៍អក្សរពីម្ចាស់ដែលកាន់កាប់ពីមុន (ដែលការយល់ព្រមនោះមិនត្រូវបានដកហូតដោយមិនមានហេតុផលនោះឡើយ) ហើយត្រូវតែធ្វើទៅតាមបទប្បញ្ញត្តិនៃច្បាប់នេះ ។
៤. អ្នកជួលត្រូវអនុញ្ញាតឱ្យម្ចាស់ឬអ្នកដែលបានផ្តល់សិទ្ធិដោយម្ចាស់ជាលាយលក្ខណ៍អក្សរ ចូលទៅលើដីដើម្បីពិនិត្យស្ថានភាព និងលក្ខណៈនៃដីគ្រប់ពេលវេលាដែលសមស្របនិងរាល់គោលបំណង សមស្របទាំងអស់ដែលទាក់ទងជាមួយនឹងការប្រើប្រាស់និងការដាំដុះលើដីសមស្របដោយអ្នកជួល ។
៥. អ្នកជួលត្រូវធ្វើកសិដ្ឋាន ដាំដុះ ថែទាំ ដាក់ជី និងគ្រប់គ្រងកន្លែងដែលបានប្រគល់ជូនទាំងមូលបានល្អដូចម្ចាស់ ដោយយោងលើការអនុវត្តកសិកម្មល្អ ហើយមិនត្រូវអនុញ្ញាតឱ្យផ្នែកណាមួយនៃដី ឬដីទាំងមូលក្លាយជាសិក្សាវិទ្យា ខូចខាត ឬបាត់បង់គុណភាព និងផលិតភាព តាមរយៈការធ្វេសប្រហែស ឬការដាំដុះមិនសមស្រប និងត្រូវរក្សាឱ្យបានល្អស្អាតដូចដើម និងមិនមានការរាតត្បាតដោយស្មៅចង្រៃ ។
៦. អ្នកជួលនឹងត្រូវប្រគល់ (នៅចុងបញ្ចប់នៃការជួល) ដីទាំងអស់នៅក្នុងលក្ខណៈនៃការដាំដុះ និងគ្រប់

ត្រង់ដូចដែលបានយល់ព្រមជាមួយកាតព្វកិច្ចរបស់អ្នកជួលក្រោមលក្ខណៈនៃការជួល ។

មាត្រា៤២:

ត្រូវមានការបញ្ជាក់រឿងរាល់លក្ខណៈនៃការជួលដោយម្ចាស់ជាមួយការអនុញ្ញាតពីអ្នកជួល ឬការទាមទាររបស់ម្ចាស់:

១. គ្រប់ពេលដែលសមស្រប ដើម្បីចូល (ទោះជាផ្ទាល់ខ្លួនឬដោយភ្នាក់ងារ) ទៅលើដីដែលបានជួលក្នុង គោលបំណងដើម្បីត្រួតពិនិត្យលក្ខណៈរបស់ដី និងសម្រាប់កែលម្អដល់កន្លែងមានការខ្វះខាត ដែល នេះជាកាតព្វកិច្ចរបស់ម្ចាស់ត្រូវធ្វើ ប៉ុន្តែនៅក្នុងការងារនេះម្ចាស់នឹងមិនជ្រៀតជ្រែកដោយ មិនសម ហេតុផលទៅលើអាជីព និងការប្រើប្រាស់ដីរបស់អ្នកជួលទេ ។
២. ដើម្បីលុបចោលការជួលបាន ដោយចេញប្រកាសបញ្ជាក់ពីគោលបំណងលុបចោលការជួលទៅឱ្យអ្នក ជួល ចំពោះកន្លែងដែលជួល ឬការបង់ប្រាក់ដទៃទៀត ដែលមិនបានបង់ប្រាក់បីខែជាប់គ្នាតាមកាល កំណត់ ទោះបីជាតម្រូវឱ្យមានការសរសេរជាលាយលក្ខណ៍អក្សរ ដែលបានឯកភាពពីម្ចាស់ក៏ដោយ ឬអ្នកជួលមិនបានត្រួតពិនិត្យ ឬអនុវត្តរយៈពេលបីខែជាប់គ្នាតាមលក្ខណៈនៃការជួល
៣. ដើម្បីចេញឬធានាថាបានចេញទៅឱ្យអ្នកជួល (នៅពេលដែលថ្លៃជួលត្រូវបានបង់) នូវវិក័យប័ត្រជា លាយលក្ខណ៍អក្សរសម្រាប់ការបង់ថ្លៃជួលនោះដោយអ្នកជួលឬដំណាងឱ្យអ្នកជួល
៤. មិនត្រូវបណ្តេញ ឬប៉ុនប៉ងដេញអ្នកជួលឬប្រកាសប្រាប់ឱ្យអ្នកជួលបិទបញ្ចប់ ឬប៉ុនប៉ងបញ្ចប់ ការជួល លើលែងតែអ្វីដែលបានអនុញ្ញាត និងផ្តល់សិទ្ធិដូចមានចែងនៅក្នុងបទប្បញ្ញត្តិនៃច្បាប់នេះ
៥. ដើម្បីផ្តល់នូវការជូនដំណឹងសមហេតុផលដល់អ្នកជួល នូវបំណងចូលទៅលើដី ដើម្បីត្រួតពិនិត្យ ស្ថានភាព និងលក្ខណៈដី និងសម្រាប់ហេតុផលដែលសមស្របដទៃទៀតដែលពាក់ព័ន្ធជាមួយការ ប្រើប្រាស់ និង ការដាំដុះឱ្យបានត្រឹមត្រូវនៅលើដីដោយអ្នកជួល
៦. ដើម្បីអនុញ្ញាតឱ្យអ្នកជួល (ការបង់ថ្លៃជួលនិងការអនុវត្តរបស់អ្នកជួលនូវលក្ខណៈទាំងឡាយ ដែល បានបញ្ជាក់នៅក្នុងកិច្ចសន្យាជួល) កាន់កាប់និងវិក្រាយក្នុងកំឡុងពេលជួល ដោយមិនមានការរំខាន ពីម្ចាស់ ឬអ្នកតំណាងរបស់ម្ចាស់ដី
៧. នៅពេលបញ្ចប់កិច្ចសន្យា (អ្នកជួលប្រសិនបើអ្នកជួលបានបង់ថ្លៃជួលទាំងអស់ ហើយបានកាន់កាប់ និងអនុវត្តតាមរាល់លក្ខណៈនៃការជួល) ត្រូវមានសិទ្ធិដាំនិងប្រមូលផលដំណាំ ដែលនៅមាន និងទទួល សំណងសម្រាប់តម្លៃនៃការកែលម្អដែលមិនទាន់មានការខូចខាតដែលបានកសាងនៅលើ ដីដែលជាលទ្ធផលនៃការវិនិយោគទៅលើហេដ្ឋារចនាសម្ព័ន្ធដែលបានធ្វើនៅក្រោមលក្ខណៈនៃកិច្ច សន្យាជួល

មាត្រា៤៣:

រាល់ជម្លោះដែលកើតមានឡើងនៅលើក្នុងក្រុមដែលបានបញ្ជាក់ក្នុងមាត្រា៣៥ ឬផ្នែកលើកំហុសឆ្គង ក្នុងការបង់ថ្លៃឈ្នួលពន្ធឬថ្លៃបង់ចាំបាច់ផ្សេងៗទៀត ម្ចាស់ដីអាចអនុវត្តសកម្មភាពណាមួយដូចខាងក្រោម ដើម្បីប្រឆាំងជាមួយអ្នកជួល៖

១. ចេញប្រកាសផ្អែកលើការទាមទាររបស់អ្នកជួលដើម្បីឱ្យគេអាចដោះស្រាយជម្លោះ
២. បញ្ចប់កិច្ចសន្យាជួល មុនពេលចាប់ផ្តើមអនុវត្តសកម្មភាពណាមួយក្នុងផ្នែកនេះ ម្ចាស់ត្រូវពិចារណា៖

១. ប្រភេទ និងទំហំនៃជម្លោះ ហើយថាតើវាអាចលើកលែងបានឬអត់

២. កាលៈទេសៈរបស់អ្នកជួល

៣. តើលក្ខណៈដែលធ្វើឱ្យមានជម្លោះនោះអាចដោះស្រាយបានដែរឬអត់ ដើម្បីដោះស្រាយនូវជម្លោះ

រាល់ករណីទាំងអស់មុនពេលម្ចាស់ចាប់ផ្តើមសកម្មភាពនៅក្នុងមាត្រានេះ ជាដំបូងម្ចាស់ត្រូវចេញនូវ លិខិតព្រមានទៅដល់អ្នកជួលដោយណែនាំថាអ្នកជួលបានប្រព្រឹត្តល្មើសទៅនឹងលក្ខណៈនៃកិច្ចសន្យាជួលហើយ បទល្មើសនោះត្រូវតែកែសម្រួល ហើយមិនអនុវត្តសកម្មភាពអ្វីទាំងអស់រហូតដល់រយៈពេលតិចជាងមួយខែ គិតចាប់ពីថ្ងៃចេញលិខិតព្រមានបានកន្លងផុតទៅ ។

នៅពេលដែលម្ចាស់សម្រេចចិត្តថាអនុវត្តសកម្មភាពណាមួយ ឬច្រើន ដោយយោងទៅលើមាត្រានេះ ម្ចាស់ត្រូវចេញប្រកាសទៅឱ្យអ្នកជួលដែលបានចោទប្រកាន់ថាបានប៉ិនប៉ងធ្វើឱ្យមានបទល្មើស ដែលបានដាក់ ចេញនូវ៖

១. បទល្មើសដែលបានចោទប្រកាន់
២. វិធីសាស្ត្រដោះស្រាយដែលបានស្នើឡើង
៣. នៅកន្លែងមួយចំនួនដែលសកម្មភាពត្រូវការចំណាយពេលវេលា (ដែលនឹងតិចជាងមួយខែ) នៅក្នុង រយៈពេលនេះគេត្រូវតែអនុវត្ត
៤. លំដាប់លំដោយនៃកំហុសមិនបានដោះស្រាយនូវបទល្មើសដែលបានចោទប្រកាន់
៥. សិទ្ធិរបស់អ្នកជួលឡើងទៅតុលាការដើម្បីស្វែងរក ការបញ្ឈប់ភាពតានតឹងពីសកម្មភាពដែលម្ចាស់ បាន និងកំពុងស្នើឡើង

នៅកន្លែងដែលអ្នកជួលមិនបានអនុវត្តតាមការប្រកាសដែលបានដាក់ចេញនៅក្នុងផ្នែកទី៣ខាងលើ ម្ចាស់អាចចេញប្រកាសដើម្បីលុបចោលកិច្ចសន្យាជួល ។

ការប្រកាសលុបចោលកិច្ចសន្យាជួលមិនត្រូវអនុវត្តភ្លាមទេ ដោយទុកឱ្យអ្នកជួលត្រូវធ្វើការផ្លាស់ទី កន្លែង ដែលពាក់ព័ន្ធនឹងតិចជាងរយៈពេលមួយខែចាប់ពីថ្ងៃដែលបានចេញប្រកាស ។

មាត្រា៤៤៖

ពាក្យសុំបញ្ឈប់កិច្ចសន្យាប្រឆាំងនឹងបទបញ្ជាលុបចោលកិច្ចសន្យាអាចធ្វើដោយ៖

១. អ្នកជួល

២. ប្រសិនបើមនុស្សពីរប្រើនាក់មានសិទ្ធិជួលនៅក្នុងកិច្ចសន្យាថាជាអ្នកកាន់កាប់រួមគ្នា ត្រូវធ្វើដោយ មនុស្សម្នាក់ឬប្រើនាក់តាងនាមឱ្យពួកគេ
៣. អ្នកជួលបន្តពីអ្នកជួលដំបូង
៤. អ្នកទទួលបញ្ចាំរបស់អ្នកជួល ឬអ្នកជួលបន្តពីអ្នកជួល

មាត្រា៤៥:

ដោយពិចារណាថា តើផ្តល់ការបញ្ឈប់ឬអត់ ប្រឆាំងនឹងប្រកាសលប់ចោលកិច្ចសន្យា តុលាការត្រូវ ចាត់ទុកបញ្ហាដូចខាងក្រោមដោយសារថាវាពាក់ព័ន្ធទៅនឹងករណីមុននេះគឺ:

១. តើផ្តល់អនុសាសន៍ជូនដល់ភាគីទាំងឡាយថា តើសកម្មភាពត្រូវបានពន្យារពេលដើម្បីអាចឱ្យភាគីទាំង ឡាយចូលទៅក្នុងដំណើរការនៃការសម្រុះសម្រួល និងការសម្រេចរបស់អាជ្ញាកណ្តាល ដើម្បីដោះ ស្រាយបញ្ហាដែលបានកំណត់ទៅលើការយល់ព្រមដោះស្រាយដោយភាគីទាំងឡាយត្រូវតែយល់ព្រម ដោយតុលាការ
២. ទំហំនៃជម្លោះ
៣. ភាពសមស្របនៃសកម្មភាពទាមទារឱ្យអនុវត្ត ឬឈប់អនុវត្តដោយអ្នកជួលដើម្បីដោះស្រាយជម្លោះ និងពេលវេលាដែលត្រូវអនុវត្តឬឈប់ដូចបានបញ្ជាក់នៅក្នុងប្រកាសរបស់ម្ចាស់នៅក្រោមមាត្រា៤២
៤. តើម្ចាស់តាំងចិត្តឱ្យមានវិវាទពីលក្ខណៈអត់ ដែលម្ចាស់គិតនៅក្រោមការតព្វកិច្ចនៃកិច្ចសន្យា ជួលដើម្បីប្រតិបត្តិតាមទំហំដែលវិវាទបានធ្វើឱ្យកើតមាននូវការខូចខាតដោយអ្នកជួល
៥. កម្រិតនៃការអត់ធ្មត់ដែលបានបង្ហាញដោយម្ចាស់ពាក់ព័ន្ធនឹងបទល្មើសនឹងលក្ខណៈផ្សេងទៀតដោយ អ្នកជួល
៦. ទោះជាមានដំណោះស្រាយផ្សេង ដែលគេអាចអនុវត្តនៅក្នុងកាលៈទេសៈទាំងឡាយ
៧. ការចាប់អារម្មណ៍នៃភាគីទាំងអស់ពាក់ព័ន្ធនឹងកិច្ចសន្យាជួល និង
៨. បញ្ហាដទៃទៀតដែលតុលាការគិតថាសមស្រប និងត្រឹមត្រូវ តុលាការអាចចេញការប្រកាសបញ្ឈប់ប្រឆាំងនឹងការប្រតិបត្តិនៃបទបញ្ជាដូចដែលកាលៈទេសៈនៃ ករណីនោះទាមទារឱ្យធ្វើដូច្នេះ ។

មាត្រា៤៦:

រាល់បទល្មើសកើតមានឡើងក្នុងលក្ខណៈដែលបានកំណត់ក្នុងមាត្រា៤១ អ្នកជួលអាចប្រកាសប្រាប់ ម្ចាស់ថា ម្ចាស់បានល្មើសទៅនឹងលក្ខណៈនៃកិច្ចសន្យាជួលហើយស្នើឱ្យកែតម្រូវ ហើយបន្ទាប់មកមិនត្រូវធ្វើ សកម្មភាពអ្វីទាំងអស់រហូតដល់ពេលវេលាតិចជាងមួយខែចាប់ពីថ្ងៃប្រកាសបានកន្លងផុតទៅ ។

ប្រសិនបើម្ចាស់មិនធ្វើសកម្មភាពអ្វីដើម្បីកែតម្រូវនូវបទល្មើសទេ ឬបន្តនូវបទល្មើសពីលក្ខណៈនៃ កិច្ចសន្យាជួល អ្នកជួលអាចប្រកាសប្រាប់ម្ចាស់ថាអ្នកជួលនឹងស្វែងរកបទបញ្ជា ពីតុលាការដោយទាមទារឱ្យ ម្ចាស់អនុវត្តតាមកិច្ចសន្យាជួល ។

រាល់ករណីដែលអ្នកជួល ស្វែងរកបទបញ្ជាពីតុលាការដោយទាមទារឱ្យម្ចាស់អនុវត្តតាមលក្ខណៈនៃ កិច្ចសន្យាជួល អ្នកជួលអាចស្វែងរកផងដែរនូវបទបញ្ជាពីតុលាការដែលថាម្ចាស់ត្រូវបង់ថ្លៃខ្នាតទៅឱ្យអ្នក ជួល សម្រាប់ការបាត់បង់ថវិកា ផលលំបាក ដែលបណ្តាលមកពីកំហុសរបស់ម្ចាស់មិនបានអនុវត្តតាមលក្ខណៈ នៃកិច្ចសន្យាជួល ។

ជំពូកទី ៩

ការបំបែកបង្គោលដឹកសិកម្ម

មាត្រា៤៧

ដី និងការប្រើប្រាស់ដីអនុវត្តសម្រាប់ជំពូកនេះ គឺជាដីឯកជន ឬដីដែលជួលពីនីតិ ឬរូបវន្តបុគ្គល និងជា

- ដីកសិកម្មដូចដែលបានកំណត់ក្នុងច្បាប់នេះ
- ដីព្រៃដូចដែលបានកំណត់ក្នុងច្បាប់ស្តីពីព្រៃឈើ
- ដីតំបន់ការពារដូចដែលបានកំណត់ក្នុងច្បាប់ស្តីពីតំបន់ការពារ
- ការប្រើប្រាស់ដីសម្រាប់វិស័យជលផលដូចដែលបានកំណត់ក្នុងច្បាប់ស្តីពីជលផល
- ដីការពារដែលស្ថិតនៅក្រោមច្បាប់បរិស្ថាន
- ដីដែលប្រើប្រាស់ស្ថិតនៅក្រោមការរៀបចំផែនការមេសម្រាប់ប្រើប្រាស់ដីដែលស្ថិតនៅក្រោមច្បាប់ស្តីពី ការរៀបចំទឹកដី នគរូបនីយកម្ម និងសំណង់
- ដីដែលប្រើប្រាស់សម្រាប់គោលបំណងពិសេសដែលស្ថិតក្រោមច្បាប់ភូមិបាល ជាសម្បទានសេដ្ឋកិច្ច ឬ សង្គមកិច្ច ។

មាត្រា ៤៨:

មុនពេលចាប់ផ្តើមការងារបំបែកដីទៅជាប្លង់ដឹកសិកម្ម(បន្ថែមទៅនឹងការអនុញ្ញាតឬអាជ្ញាប័ន ដែលគេ តម្រូវ ពីនាយកដ្ឋានផ្សេងទៀតរបស់ក្រសួងកសិកម្ម ឬក្រសួងផ្សេងទៀតសម្រាប់អភិវឌ្ឍន៍ដីនោះ) ដែលគេត្រូវ បំបែក អ្នកដែលបានស្នើឡើងនោះត្រូវដាក់ពាក្យទៅគណៈកម្មការបំបែកដីកសិកម្ម ដើម្បីសុំការអនុញ្ញាតបំបែក ដីកសិកម្ម ។

មាត្រា៤៩:

ត្រូវបង្កើតគណៈកម្មការបំបែកដីកសិកម្ម ។ ការរៀបចំ និងតួនាទីរបស់គណៈកម្មការនេះត្រូវកំណត់ដោយ រាជរដ្ឋាភិបាល ហើយសមាជិករបស់គណៈកម្មការត្រូវជ្រើសរើស មកពីក្រសួងនិងស្ថាប័នដូចខាងក្រោម៖ ក្រសួង

កសិកម្ម រុក្ខាប្រមាញ់ និងនេសាទ ក្រសួងមហាផ្ទៃ ក្រសួងពាណិជ្ជកម្ម ក្រសួងបរិស្ថាន ក្រសួងរៀបចំដែនដី នគរូបនីយកម្ម និងសំណង់ ក្រសួងធនធានទឹក និងឧតុនិយម ក្រសួងអភិវឌ្ឍន៍ជនបទ ក្រសួងយុត្តិធម៌ ក្រសួង សាធារណៈការ និងដឹកជញ្ជូន ក្រសួងឧស្សាហកម្ម រ៉ែ និងថាមពល ។ល។

គណៈកម្មការនេះមានភារកិច្ចត្រូវ៖

- កំណត់ និងវិនិច្ឆ័យនូវពាក្យស្នើសុំបំប្លែងទៅជាប្រតិបត្តិកសិកម្ម
- បង្កើតនូវគោលនយោបាយ និងយុទ្ធសាស្ត្រ ដើម្បីគ្រប់គ្រងនិងកំណត់នូវការបំប្លែងទៅជាប្រតិបត្តិកសិកម្ម
- អគ្គនាយកដ្ឋានកសិកម្មត្រូវជួយសម្របសម្រួលគណៈកម្មការនេះ ។

មាត្រា៥០:

ក្នុងការពិចារណាថាតើត្រូវផ្តល់ការអនុញ្ញាតការបំប្លែងដីឬអត់នោះ គណៈកម្មការបំប្លែងដីកសិកម្មត្រូវ ផ្អែកលើ៖

១. ការប្រើប្រាស់ដីដែលដីនោះត្រូវដាក់ពាក្យសុំការអនុញ្ញាតឱ្យមានការបំប្លែង ចំនួនមនុស្សដែលធ្វើការ នៅ លើដី និងតម្លៃដែលដីកំពុងតែផ្តល់ដល់សេដ្ឋកិច្ចជាតិដោយប្រៀបធៀបទៅនឹងការងារ និងតម្លៃសេដ្ឋកិច្ច ដែលការស្នើឱ្យមានការផ្លាស់ប្តូរនោះអាចផ្តល់ជូន
 ២. កន្លែងដែលមានពាក្យស្នើសុំបំប្លែងដីកសិកម្មទៅជាដីផ្សេងមិនមែនជាកសិកម្ម ។ គោលនយោបាយដី កសិកម្មជាតិ និងផែនការគ្រប់គ្រងដីកសិកម្មជាតិ និងគោលនយោបាយកសិកម្មផ្សេងៗទៀតដែលពាក់ព័ន្ធ
 ៣. កន្លែងដែលមានពាក្យសុំបំប្លែងដីព្រៃទៅជាកសិកម្ម ។ គោលនយោបាយព្រៃឈើជាតិ និងផែនការ គ្រប់គ្រងព្រៃឈើជាតិ
 ៤. កន្លែងដែលមានពាក្យសុំបំប្លែងដីដែលមិនប្រើប្រាស់ជាដីក្រុង ទៅជាដីប្រើប្រាស់សម្រាប់ជាដីក្រុង ។ ផែនការមេស្តីពីការប្រើប្រាស់ដីដែលបានរៀបចំក្រោមច្បាប់ស្តីពីការរៀបចំទឹកដី នគរូបនីយកម្ម និង សំណង់ ដែលអាចអនុវត្តបានចំពោះដីដែលត្រូវដាក់ពាក្យសុំ
 ៥. សូចនាករដទៃទៀតកំណត់ដោយប្រកាសរបស់ក្រសួងកសិកម្ម រុក្ខាប្រមាញ់ និងនេសាទ
- ក្នុងការកំណត់ពាក្យស្នើសុំក្រោមមាត្រានេះ គណៈកម្មការនេះត្រូវផ្តល់៖
១. ព័ត៌មានគ្រប់គ្រាន់ដល់បេក្ខជនពិពេលវេលា និងទីកន្លែងដែលពាក្យសុំនោះនឹងត្រូវ បានគេពិចារណា
 ២. ឱកាសឱ្យបេក្ខជនគ្រប់គ្រាន់ដើម្បីបង្ហាញករណីនៃការបំប្លែងដី
 ៣. បុគ្គលទាំងអស់ដែលចាប់អារម្មណ៍ក្នុងការជំរាស់ទៅនឹងពាក្យស្នើសុំមានឱកាសនិងបង្ហាញពីករណីប្រឆាំង នឹងការបំប្លែងនោះ

៤. ហេតុផលពេញលេញសម្រាប់ធ្វើការសម្រេចចិត្ត

មាត្រា៥១:

គណៈកម្មការអាចផ្តល់ជូនឬបដិសេធការអនុញ្ញាតការបំបែកដី ហើយកន្លែងដែលអាចផ្តល់ការ អនុញ្ញាត បាននូវការបំបែកដី គណៈកម្មការអាចផ្តល់ដីទាំងមូលឬផ្នែកណាមួយ ដែលការអនុញ្ញាត នោះត្រូវបានអនុវត្ត និង ការផ្តល់ជូនការបំបែកដីទាំងអស់អាចភ្ជាប់ជាមួយលក្ខណៈមួយចំនួនដូចមាននៅក្នុងគោលបំណងរបស់គោលការណ៍ ណែនាំរាល់ការអភិវឌ្ឍដីក្រុងនៅលើដីដែលការអនុញ្ញាតការបំបែកដីអាចអនុវត្តទៅបានដើម្បីធានាថាដីដែលមិន នៅក្នុងតំបន់ដែលផ្តល់ការអនុញ្ញាតឱ្យមានការបំបែកនោះ នឹងនៅតែត្រូវជាដីប្រើប្រាស់សម្រាប់កសិកម្ម ។

មាត្រា៥២:

ការចាប់ផ្តើមប្រើប្រាស់ ឬអភិវឌ្ឍនៅលើដីដែលពាក្យសុំការអនុញ្ញាតឱ្យមានការបំបែកដី ត្រូវបានដាក់ ស្នើសុំ ប៉ុន្តែមិនទាន់បានទទួលការអនុញ្ញាត ឬត្រូវបានបដិសេធដោយគណៈកម្មការ គឺត្រូវចាត់ទុកថាជាការអភិ- វឌ្ឍខុសច្បាប់ ហើយត្រូវផ្ដន្ទាទោសស្របទៅតាមជំពូកទី ១០ នៃច្បាប់នេះ ។

មាត្រា៥៣:

នីតិវិធីនិងយន្តការនៃដំណើរការដាក់ពាក្យស្នើសុំការអនុញ្ញាតការបំបែកដី និងការទទួលបាននូវការ អនុ- ញ្ញាត ត្រូវកំណត់ដោយប្រកាស វិអនុក្រឹត្យ ។

ជំពូកទី ១០

បទល្មើស និងទោសប្បញ្ញត្តិ

មាត្រា៥៤:

រូបវន្តបុគ្គល-នីតិបុគ្គលដែលប្រព្រឹត្តល្មើសឬមិនបានអនុវត្តតាមបទប្បញ្ញត្តិនៃច្បាប់នេះ ឬលិខិតបទដ្ឋាន គតិយុត្តណាមួយក្រោមច្បាប់នេះ ដែលតម្រូវឱ្យធ្វើបម្រើអ្វីមួយ ឬបទបញ្ជាដែលត្រឹមត្រូវតាមច្បាប់របស់មន្ត្រី មានសមត្ថកិច្ចដែលបានចេញទៅឱ្យរូបវន្តបុគ្គល-នីតិបុគ្គល នោះគឺជាកំហុស ថ្នាក់ទី៣ ។

រូបវន្តបុគ្គល-នីតិបុគ្គលដែលធ្វើឱ្យរាំងស្ទះដោយចេតនា ឬនៅពីក្រោយនណាម្នាក់ឬមន្ត្រីណាមួយក្នុងការ ធ្វើឱ្យមានកំហុសឆ្គងដោយសារអំណាច ឬការអនុវត្តភារកិច្ចនៅក្រោមច្បាប់នេះគឺជាកំហុសថ្នាក់ទី៣ ។ ដំណើរការ រៀបចំឯកសារក្នុងការផ្អាកពិន័យក្រោមច្បាប់នេះត្រូវធ្វើឡើងស្របតាមច្បាប់ស្តីពីទោសឧក្រិដ្ឋ។

បែបបទនៃលិខិតចោទប្រកាន់ស្តីពីកំហុសក្រោមច្បាប់នេះត្រូវកំណត់ដោយប្រកាសរួមដែលចេញដោយក្រ សួងកសិកម្ម រុក្ខាប្រមាញ់ និងនេសាទ និងក្រសួងយុត្តិធម៌ ។

បុគ្គលលើសថ្នាក់ទី៣ក្រោមច្បាប់នេះ ត្រូវជាប់ពន្ធនាគារចាប់ពី មួយខែ រហូតដល់ មួយឆ្នាំ និងត្រូវផាកពិន័យចាប់ពី ១.០០០.០០០ រៀល ទៅ ១០.០០០.០០០ រៀល ។

មាត្រា៥៥:

រូបវន្តបុគ្គល-នីតិបុគ្គលណាម្នាក់ដែលធ្វើខុសឆ្គង បណ្តាលឱ្យមានគ្រោះថ្នាក់ដល់មរតិកកសិកម្មជាតិ ឬក្សេត្របរិស្ថាន ត្រូវបន្ថែមការផាកពិន័យសម្រាប់បង្កឱ្យការខូចខាត ដើម្បីស្តារ ឬជួសជុលនូវមរតិកកសិកម្មជាតិ ឬប្រព័ន្ធក្សេត្របរិស្ថានឡើងវិញឱ្យដូចលក្ខណៈដើម ។

មាត្រា៥៦:

ជំនួសអោយការចោទប្រកាន់នូវរូបវន្តបុគ្គល-នីតិបុគ្គលណាម្នាក់ដែលប្រព្រឹត្តខុសឆ្គងក្រោមច្បាប់នេះ អគ្គនាយកដ្ឋានកសិកម្ម ជំនួសមុខឱ្យក្រសួងកសិកម្ម រុក្ខាប្រមាញ់ និងនេសាទ អាចចេញលិខិតព្រមានដល់អ្នកនោះ ។ លិខិតព្រមានត្រូវបានចុះបញ្ជីនៅក្នុងកំណត់ត្រារបស់អគ្គនាយកដ្ឋានកសិកម្ម ។

ជំពូកទី១១

អវសានបញ្ញត្តិ

មាត្រា៥៧:

នៅពេលដែលអ្នកទទួលប្រកាសស្ថិតនៅក្រោមច្បាប់នេះមិនអាចទទួលបានដោយផ្ទាល់ខ្លួន សេវាកម្មនៃសេចក្តីប្រកាស អាចត្រូវបានអនុវត្តតាមការបញ្ជាក់ទៅអ្នកពាក់ព័ន្ធពីខ្លឹមសារនៃប្រកាស ដោយផ្សព្វផ្សាយតាមរយៈសារព័ត៌មាន ឬវិទ្យុ ឬ

- ១. ផ្តល់សេចក្តីប្រកាសទៅឱ្យសមាជិកពេញវ័យនៃគ្រួសារដែលត្រូវទទួលបានកំពុងស្នាក់នៅជាមួយ ឬ
- ២. ផ្តល់សេចក្តីប្រកាសទៅឱ្យភ្នាក់ងាររបស់អ្នកដែលត្រូវទទួលបានប្រកាស ឬ
- ៣. បិទភ្ជាប់សេចក្តីប្រកាសនៅកន្លែងសាធារណៈ ឬក្បែរលំនៅដ្ឋានរបស់អ្នកដែលត្រូវទទួលបាន ។

មាត្រា៥៨:

មន្ត្រីដែលផ្តល់សិទ្ធិដោយក្រសួងកសិកម្ម រុក្ខាប្រមាញ់ និងនេសាទ ត្រូវមានអំណាច (ផ្តល់ការប្រកាសមុនមិនលើសពី ៤៨ម៉ោង) ដើម្បីចូលនិងត្រួតពិនិត្យគ្រប់ពេលវេលាដែលសមស្របនៅលើដី (ក្រៅពីដីដែលកាន់កាប់ដាច់ដោយឡែកដូចជាផ្ទះ) ក្នុងគោលបំណងដែលជាប់ពាក់ព័ន្ធជាមួយការអនុវត្តច្បាប់នេះ ។

ចំពោះរាល់មន្ត្រីដែលបានផ្តល់សិទ្ធិដើម្បីចូល ឬចុះត្រួតពិនិត្យដីក្រោមមាត្រានេះត្រូវនាំយកទៅជាមួយនូវលិខិតបញ្ជាក់នានា វិលិខិតបញ្ជាក់របស់កម្មវិធីដែលចុះហត្ថលេខាដោយអគ្គនាយកនៃអគ្គនាយកដ្ឋានកសិកម្ម ។

នៅពេលដែលមន្ត្រីដែលត្រូវបានផ្តល់សិទ្ធក្នុងមាត្រានេះ ធ្វើឱ្យខូចខាតទៅលើដី ឬរបស់របរផ្សេងទៀត នៅលើដីក្នុងកំឡុងពេលចូលត្រួតពិនិត្យ-បេសកកម្ម អគ្គនាយកនៃអគ្គនាយកដ្ឋានកសិកម្មត្រូវចាត់មន្ត្រី ដើម្បី វាយតម្លៃការខូចខាតនោះ និងសងវិញភ្លាម ដោយផ្អែកលើការវាយតម្លៃនោះទៅដល់អ្នកដែលដី ឬរបស់របរនៅ លើដីត្រូវបានធ្វើឱ្យខូចខាត ។

មាត្រា៥៥:

ក្រសួងកសិកម្ម រុក្ខាប្រមាញ់ និងនេសាទ អាចផ្តល់ឱ្យឯកជនឬសហគមន៍ (រូបវន្តបុគ្គល-នីតិបុគ្គល) ដែល បានអនុវត្តនូវការប្រើប្រាស់ និងគ្រប់គ្រងដីកសិកម្មប្រកបដោយគុណភាពខ្ពស់ នូវគ្រឿងលើកទឹកចិត្ត ឬរង្វាន់មួយ ឬច្រើនដូចខាងក្រោម:

១. រង្វាន់ជាសាច់ប្រាក់
២. បណ្ណសរសើរ
៣. ជំនួយអភិវឌ្ឍន៍ដោយផ្ទាល់ទៅឱ្យសហគមន៍ និង
៤. ផ្សព្វផ្សាយជាសាធារណៈពីរង្វាន់សម្រាប់ការអនុវត្តបានល្អ

មាត្រា៦០:

អនុក្រឹត្យ និងលិខិតបទដ្ឋានគតិយុត្តក្រោមច្បាប់ អាចត្រូវបានបង្កើតឡើងទៅលើបញ្ហាពាក់ព័ន្ធទាំងអស់ ដែលមាននៅក្នុងច្បាប់នេះដើម្បីឱ្យមានប្រសិទ្ធភាពបន្ថែមទៀត និងប្រសើរឡើងទៅលើបទប្បញ្ញត្តិទាំងឡាយនៃ ច្បាប់នេះ ។

មាត្រា៦១:

បទប្បញ្ញត្តិទាំងឡាយណាដែលផ្ទុយនឹងច្បាប់នេះត្រូវទុកជានិរាករណ៍ ។ អនុក្រឹត្យស្តីពីការគ្រប់គ្រង និង រៀបចំការប្រើប្រាស់ដីកសិកម្ម លេខ ០៦ អនក ចុះថ្ងៃទី ៦ មេសា ឆ្នាំ ១៩៨៥ ត្រូវបញ្ចប់តាមរយៈច្បាប់នេះ ចាប់ពីច្បាប់នេះត្រូវបានអនុវត្ត ។

មាត្រា៦២:

ច្បាប់នេះត្រូវប្រកាសជាការប្រកាស ។

**ឧប្បសម្ព័ន្ធ
និយមន័យ**

ក្នុងច្បាប់នេះ ប្រសិនបើមិនមានបរិបទផ្សេងក្រៅពីនេះទេ ពាក្យខាងក្រោមនិងការពន្យល់អត្ថន័យ ដែល បានផ្តល់ទៅឱ្យពាក្យ-ឃ្លានៅក្នុងឧប្បសម្ព័ន្ធនោះគឺត្រូវបកស្រាយដូចខាងក្រោម:

"រដ្ឋបាលកសិកម្ម" មានន័យថាជាការធ្វើការសម្រេចចិត្ត ការអនុវត្តសកម្មភាព និងការធ្វើអ្វីផ្សេងៗទៀត ដែលមានគោលបំណងអនុវត្តនូវទិសដៅរបស់គោលនយោបាយកសិកម្មជាតិ និងអនុវត្តបទប្បញ្ញត្តិស្តីពីកសិកម្ម

"កសិកម្ម" មានន័យថាជាការដាំដុះនៃដី និងការប្រើប្រាស់ដី ដោយរួមបញ្ចូលទាំងសំណង់អាគារលើដី សម្រាប់គោលបំណង កសិកម្ម និងការដាំដុះ កំណត់ត្រាកសិកម្មប្រចាំថ្ងៃ និងការថែទាំ និងការបង្កាត់-ចិញ្ចឹមសត្វ ការប្រើប្រាស់ដីសម្រាប់ស្មៅចំណីសត្វ វាលស្មៅ ផ្សារស្មៅ ឬផ្ទាលបណ្តុះកូនរុក្ខជាតិ ដីចំការព្រៃ ការប្រើប្រាស់ សម្រាប់ផលរបៀបកសិកម្ម សម្រាប់ផលិតផលកសិកម្ម និងការកែច្នៃរាល់ផលិតផលកសិកម្ម ។

"ការកាន់កាប់កសិកម្ម" មានន័យថាជាចំណែកនៃដីកសិកម្មមួយកន្លែង ដែលបទប្បញ្ញត្តិនៃច្បាប់នេះត្រូវ បានអនុវត្ត ។

"ដីកសិកម្ម" មានន័យថាជាដីទាំងអស់រួមទាំងអាគារលើដី ទោះជាទ្រព្យសម្បត្តិឯកជនរបស់រដ្ឋ ឬជារបស់ បុគ្គល ឬជារបស់រួម និងប្រើប្រាស់ ឬស្នើឡើងដើម្បីប្រើប្រាស់ ឬត្រូវបានបែងចែកដោយគោលនយោបាយ ឬ ដោយផែនការដែលធ្វើឡើងក្រោមច្បាប់នេះឬផែនការមេប្រើប្រាស់ដីផ្សេងទៀត ដែលបានរៀបចំក្រោមច្បាប់ស្តីពី ការរៀបចំទឹកដី នគរូបណីយកម្ម និងសំណង់សម្រាប់គោលបំណងកសិកម្ម ហើយរួមបញ្ចូលទាំងដីដែលបានផ្តល់ក្នុង រូបភាពជាដីសម្បទានសេដ្ឋកិច្ច ឬសង្គមកិច្ចក្រោមច្បាប់ភូមិបាលសម្រាប់ការប្រើប្រាស់កសិកម្ម ទោះជាដីនោះមិន ប្រើសម្រាប់កសិកម្មក៏ដោយ ។

"ផលិតផលកសិកម្ម" រួមមាន:

- ១. ឬសទាំងអស់ រុក្ខជាតិ ស្មៅ គ្រាប់ បន្លែ ធញ្ញជាតិ ផ្លែឈើ និងសារធាតុសរសៃ
- ២. រាល់សម្ភារៈដាំដុះ និងគ្រាប់
- ៣. រុក្ខជាតិដីទៃទៀត រុក្ខជាតិ ស្មៅ គ្រាប់ បន្លែ ធញ្ញជាតិ ផ្លែ សារធាតុសរសៃ សម្ភារៈ ឬផលិតផល ផ្សេងទៀតដែលប្រើប្រាស់ក្នុងផលិតកម្មកសិកម្ម ។

"ពាណិជ្ជកម្មផលិតកម្មកសិកម្ម" រួមបញ្ចូលមុខរបរទាំងឡាយដែលទាក់ទងនឹងការផលិត លក់ និងទិញ ផលិតផលកសិកម្មដូចជា: ការដាំដុះដំណាំគ្រប់ប្រភេទ sericulture, arboriculture, វារីវប្បកម្ម ការចិញ្ចឹមសត្វ ការផលិតគ្រាប់ពូជដំណាំ ការបង្កាត់ពូជសត្វ ប្រភេទវារីសត្វ និងប្រភេទដំណាំ ការកែច្នៃផលិតផលកសិកម្ម ការទិញផលិតផលកសិកម្មតាមកិច្ចសន្យាដើម្បីផ្គត់ផ្គង់ទីផ្សារ សម្រាប់រោងចក្រកែច្នៃ ឬសម្រាប់នាំចេញ ។

"កិច្ចសន្យាផលិតកម្មកសិកម្ម" ជាកិច្ចព្រមព្រៀងពាក់ព័ន្ធពាណិជ្ជកម្មផលិតកម្មកសិកម្មធ្វើឡើងដោយ ភាគីពីរឬច្រើន ដែលសេចក្តីច្បាប់ហើយបញ្ជាក់ជាមុននូវតម្រូវការដែលភាគីទាំងអស់ត្រូវគោរពតាម ។

"ផលិតកម្មកសិកម្មតាមកិច្ចសន្យា" ជាផលិតកម្មដែលធានានូវតម្លៃ បរិមាណ គុណភាព និងលក្ខណៈ ទាំងឡាយរបស់ផលិតផលដែលបានព្រមព្រៀងមុនពេលផលិត ។

"អ្នកកាន់កាប់ដី" មានន័យថាមនុស្សដែលកាន់កាប់និងប្រើប្រាស់ដី ដែលកំពុងធ្វើការងារកសិកម្ម ដោយ អាស្រ័យនូវសិទ្ធិធ្វើជាមុខរបរនៅលើដី ទោះជាសិទ្ធិនោះបានមកដោយផ្ទាល់ឬមិនផ្ទាល់ តាមការស្តែងចេញ ឬតាម

ការពាក់ព័ន្ធពីច្បាប់ ឬជាលក្ខណៈច្បាប់ប្រពៃណីនិងទំនៀមទម្លាប់ និងរួមបញ្ចូលការកាន់កាប់ដីដោយហេតុផល បុគ្គល ឬរួម ឬអ្នកជួលនៃម្ចាស់តែមួយឬរបស់រដ្ឋ ។

“ការថែរក្សាដី” មានន័យថាវិធីសាស្ត្រជាយុទ្ធសាស្ត្រទៅលើបញ្ហាការអភិរក្សធនធានដី ដែលទាក់ទងនឹង កិច្ចសហការក្នុងកម្រិតរួមច្រើនជាងកម្រិតទ្រព្យសម្បត្តិបុគ្គល ដែលគ្រប់សហគមន៍ធ្វើសកម្មភាពប្រមូលផ្តុំដើម្បី អភិរក្ស និងកែលម្អអគុណភាពដីកសិកម្ម ។

“ការអនុញ្ញាតការបម្រែបម្រួលដី” មានន័យថាជាការអនុញ្ញាតឱ្យបម្រែបម្រួលដីកសិកម្មទៅប្រើប្រាស់ក្នុងវិស័យផ្សេង **“កិច្ចសន្យាជួល”** មានន័យថាកិច្ចសន្យាគ្រប់ប្រភេទ (ស្តែងចេញ ឬបញ្ជាក់ ឬសន្មត ដែលមាននៅក្នុង ច្បាប់នេះ) ដែលបង្កើតកិច្ចសន្យាជួលដីកសិកម្ម ឬការស្រុះស្រួលគ្នាណាមួយដែលបង្កើតនូវសិទ្ធិដីដុះ ឬប្រើ ប្រាស់ដីកសិកម្ម និងរួមបញ្ចូលទាំងការជួលបន្ត ។

“អ្នកជួល” មានន័យថាជាមនុស្សដែលកិច្ចសន្យាជួលត្រូវបានផ្តល់ជូន និងរួមបញ្ចូលមនុស្សដែលបានទទួល យកការ ផ្ទេរ ឬការងារនៃកិច្ចសន្យាជួល និងការជួលបន្ត

“ម្ចាស់” មានន័យថាជាមនុស្សដែលផ្តល់កិច្ចសន្យាជួលទ្រព្យសម្បត្តិដែលមិនអាចផ្លាស់ទីបាន (និងអ្នកដែល អាច ឬមិនអាចជាម្ចាស់នៃទ្រព្យសម្បត្តិ) និងជាអ្នកដែលត្រូវមានសិទ្ធិទទួលបានផ្ទៃដីឈ្នួល និងប្រាក់ចំណេញពីដី កសិកម្ម និងរួមបញ្ចូលទាំងអ្នកតំណាងផ្ទាល់ខ្លួន អ្នកអនុវត្តន៍ អ្នកចាត់ការ និងមនុស្សណាមួយដែលអាចជាម្ចាស់ និងរួមទាំងម្ចាស់បន្តបន្ទាប់ ។

“មរតកកសិកម្មជាតិ” មានន័យថាជាផលិតផលកសិកម្មជាតិនៃផែនដី រួមបញ្ចូលទាំងដី គ្រាប់រុក្ខជាតិ ដំណាំ ដើមឈើ ដែលមាននៅក្នុងប្រទេសកម្ពុជា និងមានដើមកំណើតនៅកម្ពុជា ដែលអាចឱ្យគេតាមដានពី អតីតកាលជាច្រើនសតវត្សបាន ហើយដែលផ្តល់ប្រព័ន្ធដីវៈចម្រុះជាច្រើនប្រភេទ និងពិសេសសម្រាប់កម្ពុជា ។

“មន្ត្រី” មានន័យថាជាមន្ត្រីសមត្ថកិច្ចអគ្គនាយកដ្ឋានកសិកម្ម រុក្ខាប្រមាញ់ និង នេសាទ

“មនុស្ស” រួមមានរូបវន្តបុគ្គល និង នីតិបុគ្គល

“ការអនុវត្តកសិកម្មល្អ” ទាក់ទងនឹងដីកសិកម្មគីដីនិងត្រូវបានគេប្រើប្រាស់ ដាំដុះ និងគ្រប់គ្រងក្នុងន័យមួយ ដែលបានគិតគូរដើម្បីធានាបមាណវិញ្ញាប្រកបដោយប្រសិទ្ធភាព និងនិរន្តរភាពផលិតកម្ម ។

“ភាគីផលិត” គឺជានីតិ ឬរូបវន្តបុគ្គលដែលមានមុខរបរខាងផលិតកម្មកសិកម្ម

“ភាគីទិញ” គឺជានីតិ ឬរូបវន្តបុគ្គលដែលធ្វើពាណិជ្ជកម្មកសិកម្មស្របច្បាប់ ហើយប្រតិបត្តិតាមដំណើការ ដែលបានទាមទារ ។

“វិក័យបត្រ” មានន័យថាជាកំណត់សំគាល់ទាំងឡាយអាចជា អនុសាសនៈ ឬការសរសេរអ្វីៗទាំងអស់ ដែលផ្តល់ឱ្យត្រូវបានទទួលស្គាល់ ឬប្រាប់ថាបានទទួល ឬកក់ ឬបង់ ឬបំណុល ឬការទាមទារ ឬផ្នែកណាមួយ នៃបំណុល ឬការទាមទារផ្តល់ឱ្យ ត្រូវបានទទួលស្គាល់ ចុះហត្ថលេខា ឬបញ្ចូលការទទួលស្គាល់ទាំងនោះ ដើម្បីឱ្យ

គេសងដោយពេញចិត្ត ឬបានបន្តបន្ថយ (ឬដែលប្រកាស ឬបញ្ចូលការទទួលស្គាល់នោះ) ត្រូវបានចុះហត្ថលេខា ដោយ ឬជំនួសដោយម្ចាស់ និងរៀបរាប់ពីដីដែលផ្ទៃល្អឆ្ងល់ទាក់ទងយ៉ាងសំខាន់ដើម្បីអាចឱ្យគេកំណត់បាន ។

" ដី " មានន័យថាជាប្រព័ន្ធចលករ-ឌីណាមិចដោយធម្មជាតិនៃសារធាតុរ៉ែដែលមិនរឹងមាំ និងសារធាតុ សរីរាង្គនៅលើសំបកផែនដី

" **ការអភិរក្សដី** " រួមបញ្ចូលទាំងដំណើរការបច្ចេកទេស និងមិនបច្ចេកទេស ដែលគេអនុវត្តទៅលើដី ដើម្បី ធានាថាដីរួមទាំងប្រព័ន្ធអេកូឡូស៊ីត្រូវបានអភិរក្ស

" **ឱនភាពដី** " រួមបញ្ចូលការសិក្សាវិចារទាំងកត្តារូប គីមី និងជីវ ដែលអាចធ្វើឱ្យបាត់បង់សារធាតុសរីរាង្គ ធ្វើឱ្យថយចុះ ជីជាតិដី ទម្រង់ដី ការហូរច្រោះដី ធ្វើឱ្យមានការប្រែប្រួលជាអវិជ្ជមាន ដូចជា កើនឡើងជាតិអំបិល ជាតិអាស៊ីត ឬជាតិអាស់កាឡាំង និងផលប៉ះពាល់នៃជាតិពុលគីមី ភាពកខ្វក់ ឬទឹកលិចហួសហេតុ

" **គុណភាពដី** " មានន័យថាជាសមត្ថភាពនៃមុខងាររបស់ប្រភេទដីសំខាន់ៗនៅក្នុងប្រព័ន្ធអេកូឡូស៊ី ធម្មជាតិ ឬសិប្បនិម្មិត ឬកម្រិតការប្រើប្រាស់ដីដើម្បីធានានិរន្តរភាពផលិតភាពក្នុងក្រុមជាតិឬសត្វ រក្សាឬពង្រឹងគុណភាពខ្យល់ និងទឹក និងគាំទ្រសុខភាពរបស់មនុស្សនិងជម្រកសត្វ

" **ការលុបចោល** " ទាក់ទងនឹងកិច្ចសន្យាជួល មានន័យថាជាការបញ្ចប់ការជួលដោយហេតុផលថាកិច្ចសន្យា ជួលនោះឈានទៅដល់ចុងបញ្ចប់នៃកិច្ចព្រមព្រៀងរបស់វា ឬមកពីហេតុផលផ្សេងៗទៀត

" **ការប្រើប្រាស់ដីក្រុង** " មានន័យថាការប្រើប្រាស់ដីសម្រាប់គោលបំណងផ្សេងៗដែលទាមទារឱ្យមានការ អនុញ្ញាតសាងសង់ស្ថិតនៅក្រោមច្បាប់ស្តីពីការរៀបចំទឹកដី នគរូបណីយកម្ម និងសំណង់ និងការប្រើប្រាស់ផ្សេង ទៀត ឬការអភិវឌ្ឍដី ដែលធ្វើឱ្យការប្រើប្រាស់ដីកសិកម្មមិនអាចអនុវត្តទៅបាននៅកន្លែងនោះទៀត ។